

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 107 (5579) 6 iyun 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Bölgələrin inkişafı Azərbaycan dövlətinin diqqət mərkəzindədir

Prezident İlham Əliyev Goranboy və Naftalan rayonlarına səfər edib



Bakıda "2030 Gündəliyinin ətraf mühit aspektləri" mövzusunda Milli Gənclər Forumu keçirilib



7

Novruz Məmmədov Frensis Qarri ilə görüşüb



8

Əli Əhmədov: "Azərbaycan Ümumdünya Əqli Mülkiyyət Təşkilatının həyata keçirdiyi layihələri dəstəkləyir"



9

2018-ci ilin ikinci yarısı üçün KİV layihələrinin maliyyələşdirilməsi ilə bağlı müsabiqə elan olunub



9

Seymur Orucov: "Ordumuz bizim qürurumuzdur"



9

Bəhruz Quliyev: "Ulu Öndərin qayıdışı Azərbaycanın de-fakto müstəqilliyini təmin etdi"



8

10

Aslan İsmayılov - qanunsuzluğun "vəkil"



14

Azərbaycan xalqına ailəlikcə xəyanət edənlər yığınağı



16

"Barselona" daha bir ilkə imza atıb



6 iyun 2018-ci il

Bölgələrin inkişafı Azərbaycan dövlətinin diqqət mərkəzindədir

Prezident İlham Əliyev Goranboy və Naftalan rayonlarına səfər edib

Azərbaycan Respublikasının Prezidenti İlham Əliyev iyunun 5-də Goranboy rayonuna səfəri çərçivəsində Dəliməmmədli-Quşçular-Fəxrəli-Qurbanzadə-Alpout avtomobil yolunun açılışında iştirak edib. AZƏRTAC xəbər verir ki, Azərbaycan Avtomobil Yolları Dövlət Agentliyinin İdarə Heyətinin sədri Saleh Məmmədov dövlətimizin başçısına yolun texniki göstəriciləri barədə məlumat verdi.

Bildirildi ki, 12 min nəfər əhəlinin yaşadığı 5 məntəqəni birləşdirən Dəliməmmədli-Quşçular-Fəxrəli-Qurbanzadə-Alpout avtomobil yolunun ümumi uzunluğu 14 kilometr, hərəkət hissəsinin eni isə 6 metrdir. Dördüncü texniki dərəcəli yol iki hərəkət zolaqlıdır. Layihə çərçivəsində 212 poqonometr müxtəlif diametrlidə dəmir-beton suötürücü borular, yol nişanları və göstərici lövhələr quraşdırılıb, yol-cizgi xətləri çəkilib. Yolun inşası yüksək səviyyədə, qısa müddətə və bütün texniki göstəricilərə riayət olunmaqla aparılıb. Bu yol sakinlərin rahat gediş-gəlişini təmin edəcək, həmçinin Bakı-Ələt-Qazax-Gürcüstan ilə dövlət sərhədi avtomobil yolu vasitəsilə respublikamızın istənilən istiqamətinə hərəkət etməyə imkan verəcək. Avtomobil yolunun tikintisi əhatə etdiyi 5 yaşayış məntəqəsinin rayon mərkəzi ilə nəqliyyat əlaqəsinin yaxşılaşdırılması ilə yanaşı, bu bölgədə iqtisadiyyatın



“Azərbaycanda kənd təsərrüfatı prioritet sahələrdən biridir. Bundan sonra biz bu siyasəti ancaq ən müasir texnologiyalar və elmi əsaslar üzərində aparacağıq”

üçün hər birinin tutumu 3 min ton olan 18 min tonluq 6 taxıl anbarı kompleksi və saatda gücü 10 ton olan qurutma sistemi inşa olunub. Amerika və Türkiyədən alınan avadanlıqlarla təchiz olunmuş taxıl anbarı kompleksi tam avtomatlaşdırılmış qaydada fəaliyyət göstərir. Kompleks məhsulu qəbul edir, təmizləyir və qurudaraq saxlanılması üçün anbarlara ötürür. Aqroparkda işçilər, kənddən cəlb olunmuş mütəxəssis və qonaqlar üçün 72 yerlik ikimərtəbəli tam infraqurum malik müasir yataqxana və ikimərtəbəli ofis binası tikilib.

Diqqətə çatdırılıb ki, hazırda respublikanın 30 rayonu üzrə 191,8 min hektar ərazidə ümumi dəyəri 1,4 milyard manat olan 45 aqroparkın yaradılması işləri davam etdirilir. İndiyə qədər dövlət dəstəyi hesabına aqroparkların yaradılması üçün ümumilikdə 311,8 milyon manat, o cümlədən su, qaz, elektrik və yol çəkilişi, meliorativ tədbirlər və digər infraqurum işlərinə 204,2 milyon manat dövlət əsaslı investisiya qoyulub. Ümumi dəyəri 400 milyon manatdan çox olan 15 aqroparkın yaradılmasına 110 milyon manatadək dövlətin güzəştli kreditləri ayrılıb və 14 aqropark üzrə dəyəri 565,5 milyon manat olan 24 layihəyə investisiya təşviqi sənədi verilib. Artıq Xaçmaz, Şəmkir, Cəlilabad və Goranboyda yaradılan aqroparklarda birinci mərhələ üzrə işlər başa çatdırılıb.

Ardı Səh. 3



və kənd təsərrüfatının inkişafında da mühüm rol oynayacaq. Dövlətimizin başçısı yolun rəmzi açılışını bildiren lenti kəsdi. Sonda xatirə şəklində çəkdirildi.

Azərbaycan Respublikasının Prezidenti İlham Əliyev iyunun 5-də Goranboy rayonunda “Region Agropark”ın açılışında iştirak edib. AZƏRTAC xəbər verir ki, iqtisadiyyat naziri Şahin Mustafayev, kənd təsərrüfatı naziri İnam

Kərimov və aqroparkın direktoru Sənan Qədimov görülen işlərlə bağlı dövlətimizin başçısına ətraflı məlumat verdilər.

Bildirildi ki, regionların sosial-iqtisadi inkişafı dövlət proqramları çərçivəsində müxtəlif bölgələrdə

ayrı-ayrı istehsal sahələri istifadəyə verilir, əhəlinin sosial şəraitinin yaxşılaşdırılması istiqamətində ardıcıl tədbirlər görülür. “Region Agropark” da belə müəssisələrdən biridir. Ümumi dəyəri 30 milyon manat olan aqroparkın yaradılmasına 6 milyon manat dövlətin güzəştli krediti verilib. Belə ki, Goranboy rayonunda uzun müddət istifadəsiz qalmış və yararsız hala düşmüş 3500 hektar, Samux rayonunda isə 1200 hektar qış otlaq sahələrinin təyinatı Nazirlər Kabinetinin müvafiq sərəncamları ilə dəyişdirilərək əkin dövrünə cəlb edilib. Aqropark tərəfindən “Bozdağ massivi” ərazisində yerləşən, yararsız vəziyyətdə olan torpaq sahələrinin əkinə yararlı vəziyyətə gətirilməsi üçün ərazidə yarpaqlar doldurulub, yüksək keyfiyyətli hamarlama işləri aparılıb, sahələr kol-kosdan təmizlənilib, torpağın biohumus qatının bərpası məqsədilə böyük həcmdə kompos verilib. Torpağın tərkibinin öyrənilməsi məqsədilə nümunələr götürülərək Türkiyənin beynəlxalq akkreditasiya olunmuş “Laben” laboratoriyasına göndərilib və analizlərin nəticələrinə uyğun əkin planı hazırlanıb. İstehsal olunan məhsulların uzun müddət keyfiyyətli və itkisiz saxlanması

Bölgələrin inkişafı Azərbaycan dövlətinin diqqət mərkəzindədir

Prezident İlham Əliyev Goranboy və Naftalan rayonlarına səfər edib



Əvvəli Səh. 2

Meliorasiya və Su Təsərrüfatı Açıq Səhmdar Cəmiyyətinin sədri Əhməd Əhmədov bildirdi ki, aqroparkda zəruri infrastrukturun yaradılması məqsədilə qoyulmuş 35 milyon manat dövlət əsaslı investisiya hesabına ərazini öz axını ilə suvarma suyu ilə təmin etmək üçün Şəmkir-Samux-Goranboy magistral suvarma kanalı üzərində baş suqəbuledici qurğu, nəqliyici boru kəməri, sututumu 100 min kubmetr olan dəmir-beton üzlüklü hovuz, sututumu 300 min kubmetr olan torpaq əsaslı hovuz inşa olunub. Bundan əlavə, 35/10 kV-lıq yarımstansiya da inşa edilib, Lək yarımstansiyasından 14 kilometr uzunluğunda yüksək gərginlikli elektrik xətti, Qazıməmməd-Qazax magistral qaz kəmərinin "Ağasibəyli" Qazpaylayıcı Stansiyasından 12 kilometrlik qaz xətti çəkilib və Fəxralı kəndindən əraziyə 9,4 kilometr uzunluğunda yeni asfalt yol salınıb.

Sonra Azərbaycan Prezidenti aqroparkın kollektivi ilə görüşüb. Dövlətimizin başçısı görüşdə çıxış edib. Prezident İlham Əliyev öz çıxışında qeyd edib ki, Azərbaycanda aqroparkların yaradılması dövlət xətti ilə həyata keçirilir. Dövlət özəl sektora daim diqqət və dəstək göstərir: "Vaxtilə istifadəsiz qalmış bu ərazidə dövlət xətti ilə böyük infrastruktur layihələri icra edilmişdir. Yollar, qaz, elektrik və su xətləri çəkildi, suvarma işləri görüldü, dövlət xətti ilə ən müasir texnika alındı. Bu texnikanın bir hissəsi burada nümayiş etdirilir. Bu, dünyanın ən

"Güclü siyasi iradə olan yerdə, düşünülmüş siyasət aparılan ölkədə uğurlar da, nəticələr də, qələbələr də olacaq, insanlar daha yaxşı yaşayacaqlar"

aparıcı şirkətinin texnikasıdır. Dövlət xətti ilə 40-dan çox texnika gətirilmiş və bu aqroparka lizinq verilmişdir.

Dövlət tərəfindən bu aqroparkın yaradılmasına 35 milyon manat vəsait ayrılmışdır. Bildiyiniz kimi, bu aqroparkın ərazisi 4700 hektardır və bu torpaqlardan istifadə olunmurdu. İndi isə burada gözəl işlər görülüb, özəl sektor öz tərəfindən vəsait qoyubdur. Mənə verilən məlumata görə, özəl investisiyaların həcmi 30 milyon manatdır. Beləliklə, biz görürük ki, dövlət-özəl sektor partnyorluğu gözəl nəticələrə gətirib çıxarır. Böyük investisiyalar qoyulur və bu investisiyaların böyük səmərəsi olacaqdır. Burada yüzrlərlə iş yeri yaradılır, yerli istehsal təşkil olunur. Burada bir çox kənd təsərrüfatı məhsulları yetişdiriləcək və əminəm ki, ölkə bazarına, xarici bazarlara çıxarılacaqdır.

Bütövlükdə bu gün Azərbaycanda aqroparkların yaradılması geniş vüsət almışdır. Nəzərdə tutulan 45 aqroparkdan 4-ü artıq istifadəyə verilib: Yalama, Şəmkir, Cəlilabad və bu gün Goranboy rayonunda. Mən dördünün də açılışında şəxsən iştirak etmişəm. Bu, bir daha onu göstərir ki, dövlət bu məsələlərə çox böyük diqqət göstərir və dəstək verir. Bu 45 aqro-



parkın yaradılmasına 1,4 milyard manat sərmayə qoyulacaq, onun bir hissəsi qoyulubdur. Bu aqroparkların ərazisi 191 min hektara bərabərdir. Bax, bu qədər torpaq istifadəsiz qalmışdı. İndi isə tezliklə bu 45 aqroparkın yaradılması nəticəsində kənd təsərrüfatı məhsullarımızın istehsalı böyük dərəcədə artacaq. Beləliklə, ölkə qar-

şısında duran əsas vəzifələrdən biri - ərzaq təhlükəsizliyi məsələsi öz həllini tapacaq və biz idxaldan asılılığımızı daha da azaldacağıq.

Mənə məlumat verilib ki, məhsuldarlıq da çox yüksəkdir. Arpada hektardan məhsuldarlıq 50 sentnerdir, hesab edirəm ki, buğda da ən azı bu qədər olmalıdır. Yəni, burada ən müasir texnologi-

yalar tətbiq olunur, o cümlədən müasir suvarma texnologiyaları, pivot suvarma sistemləri quraşdırılır. Bu sistemlərin tətbiqi Azərbaycanda geniş vüsət alacaq. Bu məqsədlə artıq bu sistemlərin istehsalı ölkəmizdə təşkil ediləndir ki, xaricdən asılılıq azalsın və xaricə valyuta getməsin.

Beləliklə, aqroparkların yaradılması və fəaliyyəti nəticəsində ərzaq təhlükəsizliyi məsələləri öz həllini tapacaq, işsizliyin azaldılması ilə bağlı əlavə addımlar atılacaq, yerli istehsal inkişaf edəcək, ixrac imkanlarımız genişlənəcək. Çünki burada yetişdiriləcək məhsullar ixrac yönümlü məhsullardır. Ölkəmizdə kənd təsərrüfatı ilə bağlı siyasətimiz uğurla icra ediləcəkdir. Kənd təsərrüfatına böyük diqqət göstərilir. Azərbaycanda kənd təsərrüfatı prioritet sahələrdən biridir. Bundan sonra biz bu siyasəti ancaq ən müasir texnologiyalar və elmi əsaslar üzərində aparacağıq."

Görüşdən sonra dövlətimizin başçısı aqroparkda ilk buğda biçini prosesini izlədi.

Azərbaycan Respublikasının Prezidenti İlham Əliyev iyunun 5-də Goranboy rayonunda Dəliməmmədli-Muzdurlar-Qırıqlı avtomobil yolunun yenidənqurma və bərpadan sonra açılışını edib. AZƏRTAC xəbər verir ki, Azərbaycan Avtomobil Yolları Dövlət Agentliyinin İdarə Heyətinin sədri Saleh Məmmədov dövlətimizin başçısına yolun texniki göstəriciləri barədə məlumat verdi. Bildiril-

di ki, uzunluğu 20 kilometr olan yolun hərəkət hissəsinin eni 6 metr təşkil edir. Dördüncü texniki dərəcəli yol iki hərəkət zolağından ibarətdir. Hərəkət zolağının eni isə 3 metr bərabərdir.

6 iyun 2018-ci il

Bölgələrin inkişafı Azərbaycan dövlətinin diqqət mərkəzindədir

Prezident İlham Əliyev Goranboy və Naftalan rayonlarına səfər edib

Əvvəli Səh. 3

Dəlíməmmədli-Muzdurlar-Qırılıq avtomobil yolunun inşası Prezident İlham Əliyevin 2017-ci ildə imzaladığı Sərəncama əsasən aparılıb. Yolun yenidən qurulması işləri 2018-ci ilin may ayında yekunlaşıb. İnşaat işləri zamanı bütün texniki tələblərə tam riayət olunub. Layihə çərçivəsində 300 poqonmetr müxtəlif diametrlidə demir-beton suötürücü borular, zəruri yerlərdə minə yaxın yol nişanı və göstərici lövhə quraşdırılıb, 50 kilometr uzunluğunda yol-cizgi xətləri çəkilib. Bu yol 15 min nəfər əhalinin yaşadığı 15 məntəqəni birləşdirir. Avtomobil yolunun tikintisi əhatə etdiyi yaşayış məntəqələrinin rayon mərkəzi ilə nəqliyyat əlaqəsinin yaxşılaşdırılmasında mühüm rol oynayacaq. Bundan başqa, bu yolun inşası bölgədə iqtisadiyyatın və kənd təsərrüfatının inkişafında mühüm rol oynayacaq.



zidenti İlham Əliyev açılışda iştirak edib. "Azərbaycan Meliorasiya və Su Təsərrüfatı" Açıq Səhmdar Cəmiyyətinin sədri Əhməd Əhmədzadə dövlətimizin başçısına Şəmkir-Samux-Goranboy magistral suvarma kanalı kompleks layihəsi barədə məlumat verdi. Bildirildi ki, ötən əsrin 80-ci illərində inşa edilmiş bu suvarma kanalının birinci növbəsinin davamı olaraq uzunluğu 27,95 kilometr olan ikinci növbəsinin tikintisinə 2015-ci ildə başlanılıb. Bu kanalın tikintisi ilə su mənbəyi işğal zonasında qalmış Goranboy rayonunun 8293 hektarı yeni suvarılacaq torpaq olmaqla, ümumilikdə 26584 hektar torpaq sahəsi suvarma suyu ilə təmin ediləcək. Qeyd edək ki, Şəmkir-Samux-Goranboy magistral suvarma kanalının ikinci növbəsinin İpək yoluna qədər 8,55 kilometrlik birinci mərhələsinin tikintisi 2017-ci ildə başa çatdırılıb, Prezident İlham Əliyev Samux və Goranboy rayonlarının 941 hektarı yeni suvarılacaq torpaqlar olmaqla, 8938 hektar torpaq sahəsinə suvarma suyunun verilməsi mərasimində iştirak edib. Dövlətimizin başçısının həmin mərasimdə verdiyi tapşırıqların icrasına uyğun olaraq 2017-ci ildə Şəmkir-

məmmədli" yarımstansiyasından çıxır. Bu yarımstansiyadan çıxan 10 kilovoltluq hava xətləri vasitəsilə 8 min abonentin elektrik enerjisi təchizatı təmin olunur.

Prezident İlham Əliyevə 40 meqavolt amper gücündə olan iki transformatorun quraşdırıldığı 110/35/10 kilovoltluq "Kürəkçay"



caq. Dövlətimizin başçısı yolun rəmzi açılışını bildiren lenti kəsib.

Azərbaycan Respublikasının Prezidenti İlham Əliyev iyunun 5-də Goranboy şəhərində ulu öndər Heydər Əliyevin abidəsini ziyarət edib. AZƏRTAC xəbər verir ki, dövlətimizin başçısı ümummilli lider Heydər Əliyevin abidəsi önünə gül dəstəsi qoydu. Goranboy Rayon İcra Hakimiyyətinin başçısı Nizaməddin Quliyev son vaxtlar rayonda görülən işlər barədə Prezident İlham Əliyevə məlumat verdi. Bildirildi ki, ümummilli lider Heydər Əliyevin adını daşıyan parkda rayon sakinləri və qonaqların istirahəti üçün hərtərəfli şərait yaradılıb.

Azərbaycan Respublikasının Prezidenti İlham Əliyev iyunun 5-də Goranboy rayonunda hər biri 40 meqavolt amper gücündə olan iki transformatorun quraşdırıldığı 110/35/10 kilovoltluq 2x40 MVA gücündə "Dəlíməmmədli" yarım-

stansiyasının açılışında iştirak edib.

AZƏRTAC xəbər verir ki, "Azərişiq" Açıq Səhmdar Cəmiyyətinin sədri Baba Rzayev dövlətimizin başçısına yarımstansiya barədə məlumat verdi. Bildirildi ki, bu yarımstansiyanın genişləndirilərək əsaslı şəkildə yenidən qurulması rayonun keyfiyyətli, dayanıqlı və fasiləsiz elektrik təchizatını tam formalaşdırmağa imkan verir. "Dəlíməmmədli" yarımstansiyası vasitəsilə Dəlíməmmədli şəhərinin və ətraf 21 yaşayış məntəqəsinin, o cümlədən 35 kilovoltluq "Azad" hava xətti üzərində olan 35/10 kilovoltluq "Azad" və 35/10 kilovoltluq "Alışağı" yarımstansiyalarının elektrik enerjisi ilə təchizatı həyata keçirilir. Yarımstansiyadakı 110 kilovoltluq açıq paylayıcı qurğu müasir tipli 7 eleqaz açarlarla təchiz edilib. Bununla yanaşı, yarımstansiyada 8 çıxış fideri olan 35 kilovoltluq müasir tipli qapalı paylayıcı qurğu, 33 çıxış fi-

deri olan 4 giriş, 2 bölmədən ibarət 10 kilovoltluq müasir tipli qapalı paylayıcı qurğu quraşdırılıb. Yarımstansiya müasir standartlara cavab verən elektron tipli rele mühafizəsi və avtomatika sistemləri ilə təchiz edilib və SCADA dispetçer sisteminə qoşulub. "Dəlíməmmədli" yarımstansiyasında qısa qapanmaları məhdudlaşdırmaq üçün hər iki 40 MVA transformatorun 10 kilovoltluq tərəfində hər biri 2500 amperlik 6 reaktor qurğusu əlavə olunub. Yarımstansiya 110 kilovoltluq ikidövrəli "Gəncə-1" və 110 kilovoltluq "Gəncə-2" hava xətlərindən ikidövrəli budaqlanma yolu ilə qidalanaraq 35 kilovoltluq 2 hava xəttini enerji ilə təmin edir. Bundan başqa, 35 kilovoltluq "Kürəkçay" və "Azad", 10 kilovoltluq "Ağama-lıoğlu", "Nizami", "Fəxrəli", "Göynüyen", "Ferma", "Səmədabad", "Xoylu", "Baxçakürd", "Pambıq zavod", "IV Subartezian" və "Qazaxlar" hava xətləri də məhz "Dəli-



yarımstansiyası barədə də məlumat verildi. Bildirildi ki, 1947-ci ildən istismarda olan bu yarımstansiya tamamilə yenidən qurulub. Goranboy şəhərindəki mühüm sosial və istehsalat obyektlərinin enerji ilə təminatını həyata keçirən "Kürəkçay" yarımstansiyasında 40 MVA gücündə iki transformator, 110 kilovoltluq 5 dəst müasir tipli eleqaz açar, müasir tipli idarəetmə mərkəzi, 35 və 10 kilovoltluq qapalı paylayıcı qurğular və 34 yuva quraşdırılıb. Ümumilikdə "Kürəkçay" yarımstansiyası vasitəsilə 20 min abonent - 100 mindən artıq əhali elektrik enerjisi ilə təchiz edilir. Dövlətimizin başçısı yarımstansiyanı işə saldı.

İyunun 5-də Şəmkir-Samux-Goranboy magistral suvarma kanalının ikinci növbəsinin İpək yolu ilə kəsişmə qurğusunun və ondan sonrakı 4,95 kilometrlik hissəsinin açılışı olub.

AZƏRTAC xəbər verir ki, Azərbaycan Respublikasının Pre-

Samux-Goranboy magistral suvarma kanalının ikinci növbəsinin İpək yolu və ikinci dərəcəli avtomobil yolu ilə kəsişməsində keçid qurğularının, eləcə də kanalın tikintisi işləri davam etdirilib. Bu hissədə nəqliyyatın hərəkətinə maneçilik yaradılmaması üçün 450 metr uzunluğunda düzbucaqlı demir-beton suötürən qurğu, eləcə də uzunluğu 4,95 kilometr olan açıq demir-beton üzüklü kanal inşa olunub. Bununla da, Goranboy rayonunda daha 8 min hektar sahəyə suvarma suyunun verilməsi təmin edilib. Dövlətimizin başçısı qurğunu işə salıb.

Azərbaycan Respublikasının Prezidenti İlham Əliyev iyunun 5-də həmçinin Goranboyda Bayraq Muzeyinin açılışında iştirak edib. AZƏRTAC xəbər verir ki, dövlətimizin başçısı muzeyin rəmzi açılışını bildiren lenti kəsib.

Ardı Səh. 5

Bölgələrin inkişafı Azərbaycan dövlətinin diqqət mərkəzindədir

Prezident İlham Əliyev Goranboy və Naftalan rayonlarına səfər edib

Əvvəli Səh. 4

Prezident İlham Əliyev iyunun 5-də Naftalan şəhərinə səfərə gəlib. AZƏRTAC xəbər verir ki, əvvəlcə dövlətimizin başçısı ümummilli lider Heydər Əliyevin Naftalan şəhərinin mərkəzində ucaldılmış abidəsini ziyarət edərək önünə gül dəstəsi qoydu. Naftalan Şəhər İcra Hakimiyyətinin başçısı Rövşən İbrahimov dövlətimizin başçısına abidənin ətrafında aparılan abadlıq-quruculuq işləri barədə məlumat verdi.

Azərbaycan Respublikasının Prezidenti İlham Əliyev iyunun 5-də Naftalan Şəhər Mərkəzi Xəstəxanasının açılışında iştirak edib. AZƏRTAC xəbər verir ki, dövlətimizin başçısı xəstəxana binasının rəmzi açılışını bildiren lenti kəsdi. Səhiyyə naziri Oqtay Şirəliyev dövlətimizin başçısına bu tibb müəssisəsində yaradılan şərait barədə məlumat verdi.

Bildirildi ki, 60 çarpayılıq Naftalan Şəhər Mərkəzi Xəstəxanasının inşasına 2015-ci ildə başla-



Rəsmi xronika

Prezident İlham Əliyev İsveçin Kralı XVI Karl Qustava təbrik məktubu göndərib. Təbrikdə deyilir: "Əlahəzrət, İsveç Krallığının milli bayramı münasibətilə Sizi və Sizin simanızda bütün xalqınızı öz adımdan və Azərbaycan xalqı adından səmimi qəlbədən təbrik edirəm. Bu əlamətdar gündə Sizə möhkəm cansağlığı və xoşbəxtlik, dost İsveç xalqına da im əmin-amanlıq və firavanlıq arzulayıram".

Prezident İlham Əliyev Naftalan şəhərində yeni körpələr evi-uşaq bağçası binasının tikintisi ilə bağlı tədbirlər haqqında Sərəncam imzalayıb

ritətdir. Ona görə imkanımız da, siyasi iradəmiz də, texniki imkanlarımız var. Bütün səhiyyə sisteminin maddi-texniki bazasının möhkəmləndirilməsi sahəsində böyük işlər görülüb.

Azərbaycanda tibbi xidmətin səviyyəsi artır. Mənim təşəbbüsləmlə bir neçə il ərzində artıq kütləvi müayinədən keçmə proqramı həyata keçirilir. Mən əvvəlki illərdə bu məsələ ilə bağlı fikirlərimi dəfələrlə bildirmişdim, demişdim ki, hər bir vətəndaş ildə heç olmasa bir dəfə gərək tibbi müayinədən keçsin. İndi bunu etmək üçün hər bir rayonda bütün imkanlar var. Dövlət öz dəstəyini göstərərək bu işləri təşkil edir. Bu il keçən ildəki kimi, 5 milyondan çox Azərbaycan vətəndaşı bu imkandan istifadə edib. Müayinə zamanı vətəndaşlarda aşkar olunan xəstəliklər sonra ixtisaslaşmış mərkəzlərdə müalicə edilir. İnsan sağlamlığı ən vacib məsələlərdən biridir. Azərbaycanda insan sağlamlığını təmin etmək, sağlamlığı qorumaq, profilaktik tədbirlər görmək üçün kompleks işlər aparılır. Bundan sonra da bu işlərin görülməsi üçün yaxşı şərait var, o cümlədən Naftalan şəhərində.

Ardı Səh. 6



də çox böyük işlər görülüb. Son 15 ildə 600-dən çox tibb müəssisəsi yaradılıb, yenidən tikilib və ya əsaslı təmir olunub:

"Biz demək olar ki, ölkəmizin hər bir yerində müasir tibb mərkəzlərinin yaradılmasına nail olduq. Bu ilin Dövlət İnvestisiya Proqramında 6 şəhər xəstəxanasının açılışı nəzərdə tutulur. Onların sırasında birinci Naftalan xəstəxanasıdır. Ümid edirəm ki, ilin sonuna qədər digər beş şəhərdə də xəstəxanaların açılışı təmin ediləcək. Beləliklə, Azərbaycanın bütün şəhərlərində ən müasir tibb mərkəzləri yaradılmış olur. Bu, bir neçə il bundan əvvəl qarşıma qoyduğumuz məsələlərdən biri idi. Biz bu məqsədə çatmaq üçün ardıcılıqla böyük işlər görürük.

Əlbəttə ki, bunlar böyük maliyyə vəsaiti tələb edən layihələrdir. Azərbaycan dövləti iqtisadi cəhətdən kifayət qədər güclüdür və gücümüz artır. Sosial məsələlər bizim siyasətimizin əsas prio-

nılıb və 2018-ci ilin mayında tikinti işləri başa çatdırılıb. Şəhər Mərkəzi Xəstəxanasının tikintisi Prezident İlham Əliyevin 2013-cü və 2018-ci illərdə imzaladığı sərəncamlara əsasən aparılıb. Xəstəxana 1,2 hektar ərazidə yerləşir. Tikintinin ümumi sahəsi 8 min kvadratmetrdən çoxdur. Xəstəxanada cərrahiyyə, doğum bloku, doğumdan sonrakı fizioloji və hamiləliyin patologiyası şöbələri yaradılıb. Bu müəssisənin laboratoriyaya şöbəsi ən müasir avadanlıqla təchiz olunub. Bu da laborator müayinələri yüksək keyfiyyət, dəqiqlik və qısa müddətə aparmağa imkan verir. Burada, eyni zamanda, şüa diaqnostika,

qəbul, inzibati, poliklinika, reanimasiya, intensiv terapiya şöbələri fəaliyyət göstərəcək. Əməliyyat bloku da müasir tibbi avadanlıqla təchiz edilmişdir. Xəstəxananın bütün şöbələrində ən müasir tibb avadanlıqları quraşdırılıb. Xəstəxana binası ilə tanışlıqdan sonra Prezident İlham Əliyev səhiyyə müəssisəsinin kollektivi ilə görüşüb.

Dövlətimizin başçısı görüşdə çıxış edib. Prezident İlham Əliyev öz çıxışında diqqətə çatdırıb ki, bu xəstəxananın tikintisi son illər ərzində səhiyyə sahəsinə ayrılan diqqətin və qoyulan vəsaitin təzahürüdür. Dövlət başçısı qeyd edib ki, səhiyyə sisteminin möhkəmləndirilməsi sahəsin-



6 iyun 2018-ci il

Bölgələrin inkişafı Azərbaycan dövlətinin diqqət mərkəzindədir

Prezident İlham Əliyev Goranboy və Naftalan rayonlarına səfər edib

Əvvəli Səh. 5

Xəstəxana, eyni zamanda, həkimlərin iş yeridir. Hesab edirəm ki, hər bir həkim, hər bir tibb işçisi üçün belə şəraitdə işləmək xüsusi zövq verir.

Naftalan şəhərinin ümumi inkişafı sürətlə gedir. Mən Prezident kimi Naftalan şəhərinə ilk dəfə olaraq on il bundan əvvəl gəlmişdim. O vaxt gördüyüm mənzərə, sözün düzü, mənə çox narahat etdi, çox məyus etdi. Çünki şəhər çox ağır vəziyyətdə idi. Sizi bunu yaxşı bilirsiniz. O vaxt infrastruktur layihələri ilə bağlı böyük problemlər var idi, elektrik enerjisi fasilələrlə verilir, təbii qaz, içməli su yox idi, yaşayış binaları bərhad, yollar dağılmış vəziyyətdə idi, sovet vaxtında tikilmiş sanatoriyalarda ağır vəziyyətdə məcburi köçkünlər yerləşmişdi. Vaxtilə Sovet İttifaqının turizm mərkəzlərindən biri olan Naftalan bu adı demək olar ki, itirmişdi. Nəinki başqa ölkələrdən, hətta Azərbaycanın heç bir yerindən buraya gələn yox idi. Ona görə mən dərhal kompleks tədbirlərin görülməsi üçün müvafiq tapşırıqlar verdim. Naftalanın hərtərəfli inkişaf planı hazırlandı və mən bu planı təsdiqlədim. Bu gün biz aparılan bu işlərin real nəticələrini görürük. İlk növbədə, biz ağır vəziyyətdə, yarıdaqalmış sanatoriyalarda məskunlaşmış köçkünləri gerek yeni evlərə köçürüydük, bunu etdik. Bütün məcburi köçkünlər onlar üçün xüsusi tikilmiş, böyük maliyyə vəsaiti hesabına ərşəyə gələn yeni evlərə köçürüldü və Naftalan şəhərində köçkünlər problemi artıq həll olunub.

Son 10 il ərzində Naftalanda görülen işlər ümumi inkişaf dinamikaımızı göstərir. Onu göstərir ki, güclü siyasi iradə olan yerdə, düşünülmüş siyasət aparılan ölkədə uğurlar da, nəticələr də, qə-



ləbələr də olacaq, insanlar daha yaxşı yaşayacaqlar. Naftalanda iş yerlərinin yaradılması son illər ərzində çox sürətlə gedib. Burada yaşayan vətəndaşların böyük əksəriyyəti xidmət sektorunda işləyir, yaxşı məvacib alır və ölkəmizin inkişafına öz dəyərlərinə töhfə verir. Əminəm ki, bundan sonra Naftalanda işlər yaxşı gedəcək və şəhərin inkişafı uğurla davam etdiriləcək. Sizi bir daha bu gözəl hadisə münasibətilə təbrik edirəm."

Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev iyunun 5-də Müdafiə Nazirliyinin "N" sayılı hərbi hissəsi üçün inşa edilmiş hərbi şəhərcikdə yaradılan şəraitlə tanış olub. AZƏRTAC xəbər verir ki, Azərbaycan Respublikası müdafiə nazirinin birinci müavini - Silahlı Qüvvələrin Baş Qərargah rəisi, general-polkovnik Nəcməddin Sadıqov dövləti-



mizin başçısına raport verdi.

Məlumat verildi ki, bu hərbi şəhərciyin inşasına 2015-ci ilin yanvarında başlanılıb və 2017-ci ilin fevralında tikinti işləri başa çatdırılıb. Hərbi şəhərcikdə 28 yaşayış və qeyri-yaşayış binası, 350 avtomobil və zirehli texnikanın saxlanması üçün park inşa edilib. Ərazidə qərargah binası tikilib. Binadakı 28 xidməti otaqda hərbi qulluqçular üçün zəruri şərait yaradılıb. Otaqların hamısı lazımı avadanlıqla təchiz olunub. Hərbi şəhərcikdə 120 nəfərlik 8 və 150 nəfərlik 1 əsgər yataqxanası tikilib. Yataqxanalarda əsgərlərin rahatlığı üçün hərtərəfli şərait yaradılıb. Burada subaylar üçün 126 nəfərlik 3 yataqxana, zabitlər üçün 14 mənzilli 2 yaşayış binası inşa olunub. Əsgər yeməxanası da yüksək səviyyədə qurulub. Burada 1500 hərbi qulluqçunun dolğun qidalanması üçün geniş imkanlar var. Hərbi

nasos stansiyası, 500 kubmetrlik 2 su anbarı quraşdırılıb. Hərbi şəhərcikdə genişmiqyaslı abadlıq və yaşıllaşdırma işləri görülüb. Bu hərbi şəhərcikdə yaradılan şərait bir daha sübut edir ki, dövlətimiz tərəfindən hərbi sahənin potensialının artırılması, əsgər və zabitlərin xidmət şəraitləri ilə yanaşı, məişət şəraitlərinin də yüksək səviyyədə təmin edilməsi istiqamətində mühüm addımlar atılır. Son dövrlərdə Azərbaycan Prezidenti, Silahlı Qüvvələrin Ali Baş Komandanı İlham Əliyevin rəhbərliyi ilə Ordumuz müasir silah-sursat, hərbi texnika ilə təmin edilir, yeni hərbi şəhərciklər inşa edilir, mövcud olanları isə ən yüksək səviyyədə yenidən qurulur. Bütün bu tədbirlər Azərbaycan dövlətinin hərbi sahənin inkişafına yüksək diqqət və qayğı ilə yanaşmasının aydın təzahürüdür.



Bakıda “2030 Gündəliyinin ətraf mühit aspektləri” mövzusunda Milli Gənclər Forumu keçirilib

İyunun 5-də Bakı Konqres Mərkəzində “2030 Gündəliyinin ətraf mühit aspektləri” mövzusunda Milli Gənclər Forumu keçirilib. AZƏRTAC xəbər verir ki, Heydər Əliyev Fondunun vitse-prezidenti, IDEA İctimai Birliyinin təsisçisi və rəhbəri, BMT-nin Ərzaq və Kənd Təsərrüfatı Təşkilatının (FAO) xoşməramlı səfiri Leyla Əliyeva Forumda iştirak edib.

Dünya Ətraf Mühit Günündə təşkil edilən tədbirin məqsədi gənclər arasında Dayanıqlı İnkişaf Məqsədləri (DİM), xüsusən onların ekoloji aspektləri haqqında maarifləndirmənin artırılması, eləcə də gəncləri DİM səfirləri olmağa sövq etməklə onların 2030 Gündəliyinin həyata keçirilməsində rolunu gücləndirməkdir. IDEA İctimai Birliyinin Heyvanlara Qayğı Mərkəzinin direktoru Sürxay Şükürov dünya liderləri tərəfindən Dayanıqlı İnkişaf üzrə 2030 Gündəliyinin qəbul edilməsi ilə nəticələnən BMT-nin Dayanıqlı İnkişaf Sammitinin sentyabr ayında üç illiyinin tamam ola-

yeganə zamanın indiki zaman olduğunu yadda saxlamalıyıq.

“2015-ci ildə dünya liderləri bəşəriyyətin bütün mövcud çağırışlarının həllində irəli aparıcı ümumbəşəri yol olan Dayanıqlı İnkişaf üzrə 2030 Gündəliyini təsdiqlədilər. Gündəlikdə 2030-cu ilədək nail olunması üçün 17 ümumbəşəri dayanıqlı inkişaf məqsədi və 196 hədəf müəyyənləşdirilib. Azərbaycanda dayanıqlı inkişaf hədəflərinin həyata keçirilməsini əlaqələndirmək məqsədilə 2016-cı ilin oktyabrında dayanıqlı inkişaf üzrə Milli Əlaqələndirmə Şurası yaradılarkən ölkəmiz 2030-cu il Gündəliyinə nail olmaq öhdəliyini ən yüksək səviyyədə nümayiş etdirdi. Bu gün BMT-nin 18 rezident və qeyri-rezident qurumu Azərbaycanın bu 17 məqsədə nail olmaq üçün göstərdiyi səyləri dəstəkləyir. Sevinc hissilə qeyd edirik ki, Azərbaycanda Dayanıqlı İnkişaf Məqsədlərinin təşviqinə yönəlmiş bir sıra layihələrdə bizim IDEA təşkilatımız BMT ilə uğurlu əməkdaşlıq edir. Bir çox birgə təşviqat tədbirləri, o cümlədən BMT İnkişaf Proqramı, BMT-nin Ərzaq və Kənd Təsərrüfatı Təşkilatı -FAO və UNICEF-lə



cağını xatırladaraq, bu sənədin insanları, planet və rifah naminə fəaliyyət planı olduğunu vurğulayıb.

Heydər Əliyev Fondunun vitse-prezidenti, IDEA İctimai birliyinin təsisçisi, FAO-nun xoşməramlı səfiri Leyla Əliyeva Forumun açılış mərasimində çıxış edib. Leyla Əliyeva planetimizin və onun təbii ehtiyatlarının mühafizəsi məqsədilə maarifləndirmə və fəaliyyətin təşviqi üçün ən mühüm gün olan Dünya Ətraf Mühit Gününü qeyd etmək üçün Forum iştirakçıları ilə birlikdə olmaqdan məmnunluğunu bildirib. “Bizim tədbirimiz bu günü qeyd etmək və ətraf mühitlə bağlı aktual məsələlər və dayanıqlı inkişaf barədə danışmaq üçün böyük imkandır”, - deyən IDEA-nın təsisçisi vurğulayıb ki, biz vaxtın ötüb getdiyini və hərəkətə keçmək üçün

tədbirlərin həyata keçirilməsi 2018-ci ilə planlaşdırılır. Əlbəttə ki, bu böyük forum bizim əməkdaşlığımızın nəticəsidir. Ümidvaram ki, bu, ətraf mühitə dair məsələlərlə bağlı məlumatlılığı artıracaq, qlobal məqsədlərə nail olmaq üçün gənclərin səylərini birləşdirməsinə kömək edəcək. 2030-cu il Gündəliyi əslində gənclər gündəliyidir. Çünki onun inkişaf etdirilməsi üçün əsas iştirakçılar gənclərdir”, - deyən Leyla Əliyeva bildirib.

Ekologiya və təbii sərvətlər naziri Muxtar Babayev 2016-cı ildə Azərbaycan Respublikasının Dayanıqlı İnkişaf üzrə Milli Əlaqələndirmə Şurasının yaradılmasını xatırladaraq, həmin vaxtdan bəri ölkə üçün əhəmiyyət kəsb edən, qlobal məqsəd və hədəflərə uyğun milli prioritetlərin və onlara dair göstəri-

cilərin müəyyən edildiyini, eyni zamanda, dövlət proqramları və strategiyalarının bu məqsədlərlə uzlaşdırılmasının həyata keçirildiyini söyləyib. Qeyd edib ki, ötən il Azərbaycanda “Dünyamızın transformasiyası: 2030-cu ilədək Dayanıqlı İnkişaf Gündəliyi”nin icrası ilə əlaqədar ilkin addımlar haqqında Könüllü Milli Hesabat hazırlanaraq Yüksək Səviyyəli Siyasi Forumda təqdim edilib. “Dayanıqlı inkişaf - gələcək nəsillərin imkanlarını təhlükə altına qoymadan indiki dövrün ehtiyaclarını təmin edən inkişafdır”, - deyən Muxtar Babayev bildirib ki, bu inkişafın ekoloji aspektləri okean və dəniz ehtiyatları, iqlim dəyişmələri, ətraf mühit, tullantıların idarə edilməsi, ekosistemlər və biomüxtəliflik sahələrindəki məqsədləri əhatə edir. Buna

nail olunması baxımından insan və təbiət arasında münasibətlərdə balansın təmin edilməsi xüsusi əhəmiyyət daşıyır. Burada dövlət və qeyri-hökumət təşkilatlarının, biznes qurumlarının, xüsusilə də gənclərin üzərinə böyük vəzifələr düşür. Ekologiya və təbii sərvətlər naziri bu məqsədlərin həyata keçirilməsində gənclərin rolunu vurğulayıb.

“Hər bir gənc potensial milli sərvətdir”, - deyən BMT-nin Azərbaycandakı rezident əlaqələndiricisinin vəzifələrini icra edən Edvard Karvardin iqlim dəyişikliklərinin aradan qaldırılmasında gənclərin rolundan, ətraf mühitin qorunmasının təşviq edilməsinin vacibliyindən danışdı. Bu istiqamətdə Leyla Əliyevanın təsisçisi olduğu IDEA İctimai Birliyinin fəaliyyətini

xüsusi qeyd edib. Diqqətə çatdırıb ki, IDEA-nın gördüyü işlərin sırasına iyunun 9-da daha biri əlavə olunacaq. Belə ki, İctimai Birliyin təşəbbüsü ilə Bakı çimərliyində ənənəvi təmizlik aksiyası keçiriləcək. Ekosistemin gücləndirilməsində, “yaşıl təşəbbüs”lərin təşviqində, ətraf mühitin qorunmasında kollektiv və fərdi iştirakın dəstəklənməsi məsələlərinə toxunan Edvard Karvardin birgə səylər nəticəsində bir çox məsələlərin həllinin mümkünlüyünü söyləyib.

Sonra BMT baş katibinin Dünya Ətraf Mühit Günü münasibətilə videomüraciəti nümayiş olunub. Panel iclaslarla davam edən forumda “İqlim dəyişikliyi: adaptasiya və təsirlərin azaldılmasında gənclərin rolu” mövzusu ətrafında müzakirələr aparılıb. FAO-nun iqlim və ətraf mühit bölməsinin təbii ehtiyatlar üzrə mütəxəssisi Alaşiya Qordes “Dayanıqlı inkişaf nəslə: dəyişən iqlim şəraitində ərzaq təhlükəsizliyinin qorunması” mövzusu ilə bağlı fikirlərini bildirib. O, aclıqdan əziyyət çəkənlərin sayının artığını təəssüflə qeyd edərək, bunun səbəblərini müharibə və iqlim dəyişikliyi ilə əlaqələndirib. Vurğulayıb ki, gənclər ərzaq təhlükəsizliyi məsələlərinin həllində daha fəal olmalıdırlar.

UNDP GEF Kür II Layihəsində baş texniki məsləhətçi və regional layihə koordinatoru Meri Mətyus “Su, iqlim dəyişikliyi və gələcəyimiz” mövzusunda məruzə ilə çıxış edib. Bildirib ki, əslində bu Forum vasitəsilə gənclərə suallar ünvanlanır və məqsəd onları həmin suallara cavab tapmağa yönəltməkdir. Meri Mətyus içməli su qıtlığı, suya qənaət olunması ilə bağlı fikirlərini bölüşüb. O, su ehtiyatları ilə bağlı böyük çağırışlar olduğunu qeyd edərək, gəncləri bu problemlərdən çıxış yolu tapmağa çağırıb.

Bakıda “2030 Gündəliyinin ətraf mühit aspektləri” mövzusunda Milli Gənclər Forumu keçirilib



Əvvəli Səh. 7

Gənclər Fondunun icraçı direktoru Fərid Cəfərov Azərbaycan gənclərinin iqlim dəyişikliyi ilə mübarizədə potensial rolundan danışdı. Gənclərin ölkəmizdə çoxluq təşkil etdiyini qeyd edən Fərid Cəfərov onların ətraf mühitin qorunması istiqamətində görə biləcəyi işlərə nəzər salıb, Gənclər Fondunun ekoloji layihələrinin dəstəklənməsi ilə bağlı tədbirlərini diqqətə çatdırıb. Bildirib ki, fond bu sahədə iki istiqamət üzrə - gənclərin ekoloji maarifləndirilməsi və onların iştirakı ilə ekoloji problemlərin aradan qaldırılması istiqamətində fəaliyyət göstərir.

Forumda iştirakçıları maraqlandıran suallar cavablandırılıb.

Qeyd olunub ki, davamlı inkişaf bir-birinə bağlı üç təməl elementini - iqtisadiyyat, cəmiyyət və ətraf mühiti əhatə edir. 2030 Gündəliyi gənclərin gündəliyidir. Belə ki, dayanıqlı inkişaf anlayışı gələcək nəsillərin sərvətlərinə xələl gətirmədən hazırkı nəslin rifahının yaxşılaşdırılmasını nəzərdə tutur. Eyni zamanda, bu Gündəlik gəncləri inkişafın əsas aparıcı qüvvəsi kimi müəyyənləşdirib. Lakin bunun üçün onlara öz potensialını reallaşdırmaq imkanı yaradılmalıdır.

“Biomüxtəlifliyin qorunması: Azərbaycan üçün əhəmiyyəti nədir?” mövzusunda panel iclasını iştirakçıları flora və fauna

növlərinin mühafizəsi üzrə səylərin vacibliyi və Azərbaycanda məhvolma təhlükəsi ilə qarşılaşan növlərlə bağlı vəziyyət haqqında danışdı. Dünya Vəhşi Təbiət Fondunun (WWF) Azərbaycan nümayəndəliyinin direktoru Elşad Əsgərov “Təbii dəyərlər. Azərbaycanda təbiəti mühafizənin tarixi və WWF-in töhfəsi”, Ekologiya və Təbii Sərvətlər Nazirliyinin biomüxtəliflik departamentinin baş məsləhətçisi Rəşad Allahverdiyev “Azərbaycanda xüsusi mühafizə edilən təbiət əraziləri şəbəkəsinin inkişaf etdirilməsi üzrə səylər”, IDEA İctimai Birliyinin baş layihə koordinatoru Afaq Rizayeva “IDEA-nın Qafqaz regionunda biomüxtəlifliyin qorunması üzrə səyləri” mövzularında məruzələrlə çıxış ediblər.

“Davamlı enerji: insanları, iqtisadiyyatı və planeti transformasiya edərkən” mövzusunda panel iclasda Dünya Resurslar İnstitutunun (WRI) Dayanıqlı Şəhərlər üzrə Türkiyə ofisinin səmərəli şəhər və iqlim bölməsinin rəhbəri Məltəm Bayraktarın “Enerji, cəmiyyət və davamlılıq”, Alternativ və Bərpa Olunan Enerji Mənbələri üzrə Dövlət Agentliyinin texniki tənzimləmə şöbəsinin müdiri Sənan Abbasovun “Azərbaycanda bərpa olunan enerji mənbələri: nailiyyətlər və perspektivlər”, UNDP Azərbaycan, NAMA layihəsinin rəhbəri Nazim Məmmədovun “Binalarda enerji səmərəliliyi” mövzularında məruzələri dinlənilib.



Novruz Məmmədov Frensis Qarri ilə görüşüb

İyunun 5-də Azərbaycan Respublikasının Baş naziri Novruz Məmmədov Ümumdünya Əqli Mülkiyyət Təşkilatının baş direktoru Frensis Qarri ilə görüşüb. SİA xəbər verir ki, görüşdə Azərbaycan Hökuməti ilə Ümumdünya Əqli Mülkiyyət Təşkilatı arasında əməkdaşlığın inkişafı məsələləri müzakirə olunub. Baş nazir deyib ki, Ümumdünya Əqli Mülkiyyət Təşkilatı çox mühüm məsələlərlə məşğul olan bir qurumdur. Əqli mülkiyyət insanın ən böyük sərvətidir. Əsas məsələ əqli mülkiyyətdən səmərəli istifadə etməkdir. Bəşəriyyətin əqli mülkiyyətsiz gələcəyi yoxdur. “Siz dünyanın mühüm elm ocaqlarının, təşkilatlarının müqafatlarına layiq görülmüsünüz. Mən çox şadam ki, bu cür məşhur elm ocaqları arasında Azərbaycanın da ali təhsil müəssisəsi var”, - deyərək Baş nazir qeyd edib.

Novruz Məmmədov vurğulayıb ki, Azərbaycan ilə Ümumdünya Əqli Mülkiyyət Təşkilatı arasında sıx əlaqələr var. Bir sıra sənədlər imzalanıb. Azərbaycanda əqli mülkiyyət haqqında qanunvericilik bazası təşkilatın dəstəyi ilə hazırlanıb. Bu, çox perspektivli sahədir və Azərbaycan bu sahəyə öz töhfəsini verir. Dövlətimizin başçısı İlham Əliyev bu sahəyə böyük diqqət göstərir. Bu diqqətin bariz nümunəsi kimi yeni yaradılan Əqli Mülkiyyət Agentliyini göstərmək olar.

Baş direktor Frensis Qarri rəhbərlik etdiyi təşkilata Azərbaycan Hökuməti tərəfindən göstərilən dəstəyə görə minnətdarlığını ifadə edib. Qeyd edib ki, o, Prezident İlham Əliyev tərəfindən bu sahəyə diqqətin şəxsən şahidi olub. Frensis Qarri Azərbaycan Hökuməti ilə Ümumdünya Əqli Mülkiyyət Təşkilatı arasında əlaqələrin inkişafından məmnunluğunu bildirib. O, əməkdaşlığın gələcəkdə daha da genişləncəyinə əminliyini ifadə edib.

Bəhruz Quliyev: “Ulu Öndərin qayıdışı Azərbaycanın de-fakto müstəqilliyini təmin etdi”

Azərbaycan Xalq Cəbhəsi hakimiyyətinin süqutu ilə nəticələnən 1993-cü il 4 iyun qiyamının 25 ili tamam olur. Məsələ ilə bağlı SİA-ya açıqlama verən SƏS Media Qrupunun rəhbəri, siyasi ekspert Bəhruz Quliyev bildirib ki, 4 iyun hadisələri bir tərəfdən AXC-Musavat hakimiyyətinin xalqı və dövləti idarə edə bilməməsinə sübuta yetirdi, digər tərəfdən isə sərəştəsiz hakimiyyətin süqutu ilə xalqın xilas gününü yaxınlaşdırdı. Xatırlayırınsınızsa, 25 il bundan əvvəl iyunun 4-də Gəncədə Sürət Hüseynov rəhbərliyi ilə hökumətə qarşı hərbi qiyam qaldırıldı. Sürət Hüseynovun nəzarətində olan 709 saylı hərbi hissənin tərkislah edilməsi ilə bağlı həyata keçirilən əməliyyat uğursuz alındı. Hər iki tərəfdən itkilər oldu. Həmin dövrdə Sürət Hüseynovun itaətsizliyi və Respublika rəhbərliyinin acizliyi, dövləti idarə edə bilməməsi artıq qabarıq şəkildə özünü göstərdi. Gəncəyə göndərilmiş hökumət rəsmiləri Sürət Hüseynovun dəstəsi tərəfindən girov götürüldü. Bu hadisə Azərbaycanda dərinləşməkdə olan hərbi-siyasi böhranı kritik həddə çatdırdı, ölkədə vətəndaş müharibəsi gedirdi. Sürət Hüseynovun təcili olaraq silahlı birləşmələr Gəncəbasar bölgəsində yerli hakimiyyət strukturlarını devirərək ölkə rəhbərliyi qarşısında müxtəlif tələblər irəli sürmüşdü. Artıq ciddi böhran və mürəkkəb vəziyyət yaranmışdı”.

Media Qrupun rəhbəri bildirib ki, hələ 1992-ci ildə xalqın adından ziyalıların Ümummilli Lider Heydər Əliyevə müraciəti oldu: “O zamanlar vəziyyətdən çıxış yolu kimi Naxçıvan Ali Məclisinin sədri Heydər Əliyev Bakıya dəvət olundu. Ulu Öndər müraciətə cavab olaraq, ölkənin düşdüyü vəziyyətdən çıxış yollarını göstərdi. Lakin Sürət Hüseynovun bu itaətsizliyi, başlanan vətəndaş müharibəsi və dövlətin dağılmaq təhlükəsi göstərdi ki, xarizmatik bir liderə ehtiyac var. Ulu Öndər, sözün həqiqi mənasında, xarakterinə uyğun olaraq zərurət yarandıqı bir dövrdə xalqın çağırığına səs verdi. Həmin dövr Ümummilli Lider Heydər Əliyevin dövlətinə, xalqına nə qədər bağlı olduğunu göstərdi. Əgər Ulu Öndər gəlməseydi, Azərbaycan adlı dövlət xəritədən silinə bilərdi. Çünki vətəndaş qarşılıqlı artıq ölkədə gərgin bir vəziyyət yaratmışdı. İyunun 9-da Naxçıvan Ali Məclisinin sədri Heydər Əliyev Bakıya gəldi və Gəncəyə gedərək hadisə ilə yerində tanış oldu. Bakıya döndükdən sonra Ulu Öndər vəziyyəti təhlil edərək, konkret addımlar atdı və tapşırıqlar verdi. Həmin gün Milli Məclis Gəncədəki qiyamda iştirak etmiş şəxslərə amnistiya verilməsi və Gəncə olaylarının araşdırılması üçün deputat-istintaq komissiyasının yaradılması haqqında qərar qəbul etdi. Beləliklə, Azərbaycanda bir dövrün sonu, yeni bir dövrün başlanğıcına start verildi. Qısa müddətdə Ümummilli Lider Heydər Əliyev Azərbaycanda sabitlik yaradaraq dövlət quruculuğu prosesinə başladı və Azərbaycanın de-fakto, de-yure müstəqilliyini təmin etdi. Ən əsası isə dövlət çevrilişinə cəhdlərin qarşısı alındı və Azərbaycan hüquqi, dünyəvi dövlət kimi inkişaf dövrünə qədəm qoydu”.



Əli Əhmədov: “Azərbaycan Ümumdünya Əqli Mülkiyyət Təşkilatının həyata keçirdiyi layihələri dəstəkləyir”

1yunun 5-də Azərbaycan Hökuməti ilə Ümumdünya Əqli Mülkiyyət Təşkilatı arasında Anlaşma Memorandumu imzalanıb. Memorandum Azərbaycanın Baş nazirinin müavini Əli Əhmədovun Ümumdünya Əqli Mülkiyyət Təşkilatının baş direktoru Frensis Qarri ilə görüşündə imzalanıb.

Əli Əhmədov Azərbaycanda əqli mülkiyyət sahəsinin inkişafının və bu sahədə beynəlxalq əməkdaşlığın genişləndirilməsinin prioritet olduğunu qeyd edib. Vurğulanıb ki, ölkəmiz Ümumdünya Əqli Mülkiyyət Təşkilatının həyata keçirdiyi layihələri dəstəkləyir və bundan sonra da əməkdaşlığın inkişaf etdirilməsində maraqlıdır.

Azərbaycana səfərindən məmnunluğunu ifadə edən baş direktor Fren-



sis Qarri ölkəmizin Ümumdünya Əqli Mülkiyyət Təşkilatının reallaşdırdığı layihələrə göstərdiyi dəstəyi yüksək dəyərləndirib. Qonaq əməkdaşlığın bundan sonra da inkişafının əhəmiyyətini vurğulayıb.

diyi dəstəyi yüksək dəyərləndirib. Qonaq əməkdaşlığın bundan sonra da inkişafının əhəmiyyətini vurğulayıb.

Seymur Orucov: “Ordumuz bizim qürurumuzdur”

“Bu gün Azərbaycan ordusu dünyanın 50 ən güclü orduları sırasındadır. Həm Azərbaycan ordusunun maddi-texniki bazası, hərbi hazırlığı, həm də hərbi strateji hazırlığı yüksək səviyyədədir. Bilirsiniz ki, Azərbaycan ordusunun maddi-texniki təminatı ilə bərabər onun savadlı kadrlarının olması da vacib şərtidir. Bunu SİA-ya açıqlamasında Yeni Azərbaycan Partiyası Siyasi Şurasının üzvü, Partiyanın Gənclər Birliyinin sədri Seymur Orucov deyib. Onun sözlərinə görə, bu gün müstəqil Azərbaycan 25 il ərzində öz güclü ordusunu müasir tələblərə cavab verən şəkildə, vətənpərvər ruhda qurub: “Ordumuz bütün gücünü aprel döyüşlərində göstərdi. Həm döyüşlərin hazırlıq səviyyəsi, vətənpərvərlik, həm də əsgərlərimizin fədakarlığı buna ən böyük nümunələrdən biri idi. Məhz bunun nəticəsidir ki, biz qısa müddət ərzində dünyanın ən güclü 50 ordusu sırasına daxil olmuşuq. Hərbi paradların keçirilməsi də həmin o dövlətin qürurudur, dövlətin, millətin Vətənə olan sevgisinin bir göstəricisidir.



Azərbaycan ordusu bu güc nümayişi ilə düşmənlərimizə mesaj verir ki, biz artıq lazım olan döyüşə hazırıq. Xalq da ordumuza baxaraq qürurlanıb və arxayınlaşıb ki, onun arxasında güclü ordusu vardır. Təbii ki, biz müharibə tərəfdarı deyilik. Amma biz müdafiəmizi də gücləndirməliyik. Çünki bizim Ermənistan-Azərbaycan, Dağlıq Qarabağ münaqişəsi kimi böyük problemimiz var. Bunun da ikinci alternativ yolu güclü ordudur. Bu məsələlər cənab Prezident, Ali Baş Komandan İlham Əliyevin də prioritet istiqamətlərindən biridir. Ordumuz bizim qürurumuzdur. Biz bütün şəhidlərimizi hörmət və ehtiramla anırıq və hər kəsi 100 yaşlı ordumuz münasibətilə təbrik edirik”.

Azərbaycanın aparıcı KİV-lərinin rəhbərləri Rusiya XİN-in İnformasiya və Mətbuat Departamentinin direktoruna müraciət ünvanlayıblar

Azərbaycanın aparıcı KİV-lərinin rəhbərləri “Trend” informasiya agentliyinin xüsusi müxbiri Artyom Sokolovun iyunun 1-də brifinqdə Rusiya XİN-in İnformasiya və Mətbuat Departamenti direktorunun müavini Artyom Kojinə verdiyi sualın cavabının təhrif olunması ilə əlaqədar Rusiya XİN-in İnformasiya və Mətbuat Departamentinin direktoru Mariya Zaxarovaya müraciət ünvanlayıblar. Sual Ermənistanın baş naziri Nikol Paşinyanın Qarabağdakı separatçı rejim nümayəndələrinin Ermənistan-Azərbaycan, Dağlıq Qarabağ münaqişəsinin nizamlanması üzrə danışıqlarda iştirakının “zəruri olması” barədə bəyanatlarına aid olub. Xatırladaq ki, A.Kojin deyib: “Ümumiyyətlə, məsələ, bu məsələyə dair əsas ATƏT tərəfindən qoyulmuş müvafiq rəlsə uyğun gəlməyən gurultulu bəyanatlar yəqin ki, qeyri-konstruktivdir” (“Nu, voohe qromkie zaevleniə, katorie ne ukladıvaötsə v sootvetstvüöhie relsı, katorie zalojeni, v çastnosti, OBSE po gtomu voprosu, naverno, nekonstruktivni”).



Müraciətdə deyilir: “Bizi təəccübləndirən bu oldu ki, brifinqin RF XİN-in saytında yerləşdirilən stenoqramında cənab Kojinin cavabı bu şəkildə təqdim edilib: “Sizin, məsələn, bu məsələyə dair əsas ATƏT tərəfindən qoyulmuş müvafiq rəlsə uyğun gəlməyən gurultulu bəyanatlarınız, yəqin ki, qeyri-konstruktiv təsir bağışlayır” (“Vaşi qromkie zaevleniə, katorie ne ukladıvaötsə v relsı, zalojennie, v çastnosti, OBSE, naverno, predstavləötsə nekonstruktivni”). Yəni “ümumiyyətlə” (“voohe”) sözü “sizin” (“vaşi”) sözü ilə əvəzlənib və beləliklə, cavab Ermənistanın baş nazirinin bəyanatına deyil, guya jurnalistin sualına aid olub.

Müraciətin müəllifləri qeyd edirlər ki, “Azərbaycan jurnalistikası Rusiya-Azərbaycan dostluğunu yüksək qiymətləndirir və iki ölkə arasında strateji tərəfdaşlıq münasibətlərinin qorunub saxlanılması və möhkəmlənməsi işində imkanı daxilində hər cür səy göstərir. Biz hesab edirik ki, xalqlarımız arasında mehriban qonşuluq münasibətləri bütün regionun çiçəklənməsinə, Cənubi Qafqazda təhlükəsizliyin və sabitliyin möhkəmlənməsinə xidmət edir. Əlbəttə, bütün bu işlərdə Rusiya və Azərbaycan diplomatlarının böyük xidmətləri var”. Azərbaycanın aparıcı KİV-lərinin rəhbərlərinin müraciətində vurğulanır: “Aşkar həqiqəti inkar etmək, jurnalisti saxtalaşdırma alətinə çevirmək, baş verən bütün hadisələrə görə günahı onun üzərinə qoymaq cəhdləri ən azı səriştəsizlikdir və diplomatiya ilə bir araya sığmır. Diplomatiya praktikasında belə addım yolverilməzdir”.

2018-ci ilin ikinci yarısı üçün KİV layihələrinin maliyyələşdirilməsi ilə bağlı müsabiqə elan olunub



Şura üzvləri Azərbaycan Mətbuat Şurası, Jurnalistlərin Həmkarlar İttifaqı və Elektron Mediaya Yardım Fondunun təqdim etdikləri sənədlərin qaydasında olduğunu, onların maddi-texniki bazalarının tələblərə cavab verdiyini, habelə çoxillik təcrübələrini xüsusi vurğulayıb, onların layihə təkliflərini daha üstün dəyərləndiriblər. Müzakirələr zamanı qeyd olunub ki, “Azərbaycan mətbuat məkanında ədəbi dilin qorunması” istiqaməti üzrə layihənin uğurlu icrası baxımından Azərbaycan Mətbuat Şurasının maddi-texniki bazası, kadr potensialı və təcrübəsi Media və Mülki Cəmiyyət İctimai Birliyi ilə müqayisədə daha yüksəkdir.

Müzakirələrin yekununda müsabiqəyə sənəd təqdim etmiş 4 təşkilatdan 3-nün - Azərbaycan Mətbuat Şurası, Jurnalistlərin Həmkarlar İttifaqı və Elektron Mediaya Yardım Fondu İctimai Birliyinin müsabiqənin qalibləri elan edilməsi, onların hər birinə 2 mərhələdə (hər dəfə 10.000 min manat) 20.000 manat məbləğində vəsaitin ayrılması barədə qərar qəbul olunub.

İclasın gündəliyindəki ikinci məsələ barədə məlumat verən Fondun icraçı direktoru Vüqar Səfərlı bildirib ki, 2018-ci ilin ikinci yarısı üzrə KİV-lərə maliyyə yardımı müsabiqəsinin ənənəvi olaraq “Azərbaycan Respublikasında kütləvi informasiya vasitələrinin inkişafına Dövlət Dəstəyi Konsepsiyası”nda əksini tapmış 19 istiqamət üzrə keçirilməsi təklif olunur. O, 2018-ci il iyunun 6-dan 25-dək keçirilməsi planlaşdırılan müsabiqənin elanında hər hansı əlavə və dəyişikliklərin nəzərdə tutulmadığını bildirib.

Müşahidə Şurasının üzvləri müzakirə olunan məsələ ilə bağlı rəy və təkliflərini bildirdilər. Şuranın sədri Həsən Həsənov, üzvlərdən Bəhruz Quliyev, İntiqam Hübətov, Rasim Həsənov və Ayaz Mirzəyev Fondun maliyyə yardımı müsabiqələrinin çap mediasının maddi-texniki bazasının möhkəmləndirilməsi baxımından əhəmiyyətini xüsusi qeyd ediblər. Daha sonra müsabiqənin elanı səsə qoyularaq təsdiq edilib.

Cari məsələlərin müzakirəsi zamanı icraçı direktor Vüqar Səfərlı Fondun perspektiv fəaliyyət istiqamətləri barədə məlumat verib.

1yunun 5-də Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun (KİVDF) Müşahidə Şurasının növbəti iclası keçirilib.

KİVDF-dən AZƏRTAC-a bildirlər ki, Fondun Müşahidə Şurasının sədri Həsən Həsənov gündəlikdəki məsələlər barədə məlumat verib. Bildirib ki, iclasda Fondun jurnalist təşkilatları üçün “Azərbaycan mətbuat məkanında ədəbi dilin qorunması”, “Azərbaycan teleradio məkanında ədəbi dilin qorunması və “Jurnalist peşəkarlığının artırılması” mövzularında elan etdiyi müsabiqəyə təqdim olunmuş sənədlər, həmçinin 2018-ci ilin ikinci yarısı üçün KİV layihələrinin maliyyələşdirilməsi ilə bağlı müsabiqə elanı müzakirə və təsdiq ediləcək.

Gündəlikdəki birinci məsələ barədə məlumat verən Fondun icraçı direktoru Vüqar Səfərlı jurnalistlərin peşəkarlıq səviyyəsinin yüksəldilməsi və mediada ədəbi dilin normalarının qorunması məqsədilə Fondun 2018-ci il mayın 4-də jurnalist təşkilatları üçün ənənəvi olaraq “Azərbaycan mətbuat məkanında ədəbi dilin qorunması” və “Azərbaycan teleradio məkanında ədəbi dilin qorunması” və “Jurnalist peşəkarlığının artırılması” mövzularında müsabiqə elan etdiyini xatırladı. O, mayın 22-dək davam etmiş müsabiqəyə 4 ictimai təşkilatın - Azərbaycan Mətbuat Şurası, Jurnalistlərin Həmkarlar İttifaqı, Elektron Mediaya Yardım Fondu və Media və Mülki Cəmiyyət İctimai Birliyinin layihə sənədləri təqdim etdiklərini bildirdi.

Sonra müsabiqəyə təqdim edilmiş sənədlər Müşahidə Şurasının üzvlərinə paylanılıb və məsələ ətrafında müzakirələr aparılıb. Müşahidə Şurasının sədri Həsən Həsənov, üzvlərdən Bəhruz Quliyev, İntiqam Hübətov, Rasim Həsənov və Ayaz Mirzəyev mediada ədəbi dilin tələblərinin qorunması və jurnalistlərin peşəkarlıq səviyyəsinin yüksəldilməsi məqsədilə jurnalist təşkilatları üçün elan edilmiş müsabiqənin əhəmiyyətini önə çəkib-

“Əli Kərimli kimi satqınlar cəzasız qala bilməzlər”

Təhmasib Novruzov: “İrənin müəyyən dairələri ilə Əli Kərimlinin əlaqələri üzə çıxmışdı”



Artıq sübuta yetirilir ki, AXCP sədri Əli Kərimli Rusiyanın müəyyən qaranlıq dairələrindən müxtəlif zamanlarda 4 yüz 12 min ABŞ dolları alıb. Bu faktın özü ona qarşı hər hansı bir cinayət işinin qaldırılması üçün əsas olacaqmı? “Azadlıq Hərəkətçilər Birliyinin sədri Təhmasib Novruzov “Səs” qəzetinə açıqlamasında bildirdi ki, AXCP sədri olan Ə.Kərimlinin bütün fəaliyyəti pul qazanmağa yönəlmiş fəaliyyətdir: “Yeni Ə.Kərimli özü də iflasa uğradığını və siyasi hakimiyyətə gələ bilməyəcəyini çox gözəl bilir. Bütün bu siyasi fəaliyyətin sonunda ona hansısa bir dividend qazandırmayacağına özü də əmindir. Ə.Kərimlinin bütün fəaliyyəti və fon yaratması, xaricdə olan “ağalarını” inandırmağa hesablanıb. Bununla da əsas məqsəd onlardan müəyyən məbləğdə pul qoparmaqdır. AXCP sədri Ə.Kərimlinin 4 yüz 12 min ABŞ dolları alması, demək olar ki, xaricdən aldığı məbləğin çox cüzi bir hissəsidir”.

T.Novruzovun sözlərinə görə, Ə.Kərimli müxtəlif qurumlardan daha çox maliyyə vəsaiti əldə edir: “Hətta bir zamanlar mənim yadımdadır ki, İrənin müəyyən dairələri ilə Ə.Kərimlinin əlaqələri üzə çıxmışdı: “Demək olar ki, Qərb, Cənub, Şərq və Şimal Ə.Kərimli üçün fərq eləməz. Əsas odur ki, onu müxalifət kimi tanıyırlar və ona pul versinlər. Bu gün təkərcü Rusiyadan Ə.Kərimliyə gələn 4 yüz 12 min ABŞ dolları məbləğində pulu cüzi hesab edərəm. Ona görə ki, Ə.Kərimlinin xaricdən aldığı maliyyə vəsaiti bundan qat-qat çoxdur. Bir sözlə, AXCP sədri olan Ə.Kərimlinin bu pulu almasına təəccüblənmədim. Azərbaycanın maraqlarını xaricdəki qüvvələrə satmaq və onların arzusunə xidmət etmək ən böyük cinayətdir. Bu məsələyə hüquqi baxımdan da qiymət verilməlidir”.

T.Novruzov, onu da bildirdi ki, milli maraqlara zərbə vurmağa hesablanan addımlar atmaq və çağırışlarla çıxış etmək satqınlıq və xəyanətdir: “Belə şəxslər mütləq cəzalanmalıdırlar. Əli Kərimli kimi satqınlar cəzasız qala bilməzlər. Ümumiyyətlə, milli və dövlətçilik maraqlarına zidd yol tutanlara aman verilməməlidir. Dağıdıcı müxalifət təmsilçiləri vaxtaşırı müəyyən məsələlər tapırlar ki, gündəmdə bir müddət qala bilsinlər. Bununla da, diqqəti özlərinə cəlb etmək istəyirlər. Amma müxalifət təmsilçiləri bilməlidirlər ki, onlar bu cür yersiz hərəkətləri ilə özlərini daha da gözəndirirlər. Müxalifət partiya sədrləri, çox gözəl başa düşürlər ki, bu gün onların ictimai rəyde uğur qazanmaq şansları yoxdur. Bunu bilib-bilə yenə də öz hərəkətlərindən əl çəkmir. Bu işə, onların müstəqil olmadıqlarını bir daha təsdiqləyir”.

GÜLYANƏ



Aydın Quliyev: “15 iyun dünyada çox az sayda oxşarı olan tarixdir”

“15 iyun ümumölkə miqyaslı proseslərə həlledici təsir göstərə bilən şəxsiyyət faktorunu simvollaşdırmaq baxımından dünyada çox

az sayda oxşarı olan tarixdir”. Bunu SİA-ya açıqlamasında “Bakı Xəbər” qəzetinin baş redaktoru Aydın Quliyev deyib. Onun sözlərinə görə, iyunun 4-dən 15-dək olan 11 günlük dövrün, əslində, hər günü haqqında bu sözləri demək olar: “Bu kiçik dövrə qədər Ümummilli Lider Heydər Əliyevin şəxsiyyəti, gücü, təsir imkanları, üstünlükləri və edə biləcəkləri barədə qızğın müzakirələr gedirdi: “İyunun 3-dən Heydər Əliyev siyasi prosesləri sürətlə dəyişməyə başladığı kimi onun özü ətrafında ictimai-siyasi müzakirələrin də məzmunu sürətlə dəyişməyə başladı. Müzakirələr dayandı və Heydər Əliyevin siyasi proseslərdə yalnız xarizmasının gücü hesabına tək dominant qüvvə kimi qərarlaşma dövrü başladı. İyunun 15-də isə Ulu Öndər Heydər Əliyev haqqında ictimai siyasi müzakirələr gedən bir şəxsiyyətdən cəmiyyətin taleyini birmənalı yönləndirən şeriksiz siyasi liderə çevrildi.

Heydər Əliyevin siyasi olimpa yüksəlmək və müstəqil dövlətçiliyi qurmaq istiqamətində “nümunələr yaratmaq” fəaliyyətinin əsası qoyuldu. Şəxsi reytingini itirmədən xalqın etimadını dinamik artırma prosesinə çevirmək, komandasız, nizami ordularsız, maliyyə-iqtisadi resurslarsız, iqtidarda möhkəmlənmək, xarici təcavüz şəraitində, həm də dərin hərtərəfli böhran keçirən ölkəni vəziyyətdən çıxarmağın “ana düsturunu” dəqiq təyin etmək, cəmiyyətin ən çox gözlədiyi bir-iki mesajı dəqiqləşdirmək, həmin an üçün xarici siyasətin ilk addımlarını səhv etmədən müəyyənləşdirmək Heydər Əliyevin yaratdığı orijinal siyasi nümunələrdəndir. Heydər Əliyev dövlətin, sadəcə, elan olunmuş deklarativ müstəqilliyini institutlaşdırdı. Bu, çox çətin və mürəkkəb vəzifə idi. Azərbaycan dövləti, məhz bu nümunələrin üstündə quruldu”.

Deputat: “Azərbaycana savaştan başqa ayrı yol buraxılmır”

“Rusiyada türkdilli dövlətlər, özəlliklə də Azərbaycan və Türkiyə ilə işləməkdə gövələndirilən Aleksandr Duqinin Ermənistandakı hakimiyyət dəyişikliyi və onun Dağlıq Qarabağ probleminin həllinə təsiri haqda son açıqlamasına baxıram və Sərkisyanın Paşinyanla əvəzlənməsinin pərdəarxasında nələrin dura biləcəyi haqda dediklərimin hardasa özünü doğrultduğunu görürəm”. SİA-nın verdiyi məlumatla görə, bu barədə millət vəkili Sahib Aliyev deyib.



Aliyev - Millət vəkili

“Duqin bildirir ki, Sərkisyan 5 rayonun Azərbaycana qaytarılmasına razılaşımışdı və baş nazir olandan sonra bunu reallaşdıracağını vəd etmişdi. Paşinyan onu devirdi və bütün kartlar yenidən qarışdı. Bilmirəm, belə bir razılaşma olub, yoxsa yox. Ancaq öncə də dediyim kimi, Ermənistandakı bu hakimiyyət dəyişikliyi oyunu Dağlıq Qarabağ probleminin həllindənsə, onun idarə edilməsində maraqları olan bütün güclərə danışıqları daha da uzatmaq üçün yeni manevr imkanları açdı. “Hay”ların indi də Xankəndidə küçə tamaşalarına başlamaları onu göstərir ki, oyun hələ davam edir. Burada ön planda hakimiyyətdən narazılıq görünərsə də, arxa planda Dağlıq Qarabağ problemi durur. “Hay”lar bu yolla onu öz xeyirlərinə həll edəcəklərini, mümkün olmasa belə, status-kvonu saxlamaq üçün əlavə “legitim vaxt” qazanacaqlarını düşünürlər. Bu işə bir daha onu göstərir ki, Azərbaycana öz torpaqlarını geri qaytarmaq üçün savaştan başqa ayrı yol buraxılmır”-deyə, S.Aliyev fikirlərini tamamlayıb.

Yeni Azərbaycan Partiyası Suraxanı rayon təşkilatının nümayəndələri Milli Məclisdə olublar

Yeni Azərbaycan Partiyası Suraxanı rayon təşkilatı gənclər birliyinin bir qrup üzvü Milli Məclisdə olub. Milli Məclisin mətbuat xidmətindən verilən məlumata görə, Suraxanı rayonundan deputat Sevinc Fətəliyeva qonaqlara parlamentin fəaliyyəti, beynəlxalq təşkilatlarla səmərəli əməkdaşlıq, qəbul edilən sənədlər barədə məlumat ve-



rib. O, 2018-ci ilin Prezident tərəfindən ölkəmizdə “Azərbaycan Xalq Cümhuriyyəti İli” elan edilməsinin təsadüfi olmadığını, bu ilin xalqımızın şərəfli tarixində parlaq bir səhifə olduğunu vurğulayıb. Bu görüşün Azərbaycan Xalq Cümhuriyyətinin 100 illik yubileyi ilə bağlı tədbirlərə hazırlıq ərəfəsində baş tutmasının əhəmiyyəti qeyd edilib.

Görüşdə iştirak edən parlamentin komitə sədrləri Siyavuş Novruzov və Ülvi Quliyev, millət vəkili Kamran Bayramov vurğulayıblar ki, müstəqilliyimizin ilk illərində Azərbaycan gəncliyinin taleyi çox böyük təhdidlərlə üz-üzə qalmışdı. Məhz Ulu Öndər Heydər Əliyevin hakimiyyətə qayıdışı qısa müddətdə mövcud problemlərin həllində xüsusi rol oynadı. Onun uzaqgörən siyasəti nəticəsində ölkədə Gənclər Günü təsis olundu, respublika gənclərinin ilk forumu keçirildi, idman sahəsində böyük nailiyyətlərə imza atıldı. Azərbaycanda gənclərin ictimai həyata inteqrasiyasını sürətləndirmək, həyatın müxtəlif sahələrini inkişaf etdirmək üçün qanunvericilik bazası yaradıldı, böyük kapital qoyuluşları reallaşdırıldı. Bu gün gənclər Azərbaycanın güclü dayaqlarından birinə çevriliblər. Ölkəmizdə gənclərin bütün istiqamətlərdə fəaliyyəti üçün geniş imkanlar yaradılıb. İndi gənclərimiz proseslərin ardınca deyil, önündə getməyə başlayıblar. YAP Gənclər Birliyi isə bu gücün Azərbaycan cəmiyyətində fəaliyyət göstərən ən öncül və ən aparıcı hissəsidir.

Görüşdə ölkəmizdə gənclər siyasəti sahəsində görülmüş işlər və qarşıda duran vəzifələr, gənclərə dövlət dəstəyi və qayğısı, Azərbaycan gəncliyinin əldə etdiyi nailiyyətlər, həyata keçirilən dövlət proqramları barədə geniş fikir mübadiləsi aparılıb. Gənclərlə keçirilən belə görüşlərin əhəmiyyəti vurğulanıb və bu ənənənin davam etdirilməsinin vacibliyi diqqətə çatdırılıb.

Sonda gənclər onlar üçün yaradılmış bugünkü fürsətə görə, parlament rəhbərliyinə minnətdarlıqlarını bildiriblər. Onları maraqlandıran suallar Milli Məclisin deputatları tərəfindən cavablandırılıb.

ZÜMRÜD

AZƏRTAC Çin KİV-ləri ilə əməkdaşlığı genişləndirir

Azərbaycan Dövlət İnformasiya Agentliyi - AZƏRTAC Çinin kütləvi informasiya vasitələri ilə əməkdaşlığı genişləndirir. Bu barədə Çinin nüfuzlu “China Daily” qəzetində dərc olunan məqalədə söz açılır. Məqalədə AZƏRTAC-ın İdarə Heyətinin sədri Aslan Aslanovun Şanxay



Əməkdaşlıq Təşkilatının birinci Media Sammitində iştirak etmək üçün Pekinə səfəri çərçivəsində “China Daily” qəzetinin redaksiyasını ziyarət etməsi və nəşrin rəhbərliyi ilə görüşü barədə ətraflı məlumat verilir. Qeyd olunur ki, hazırda Dünya Xəbər Agentlikləri Konqresinə və Asiya və Sakit Okean Ölkələri Xəbər Agentlikləri Təşkilatına (OANA) rəhbərlik edən AZƏRTAC 7 dildə, o cümlədən Çin dilində xəbərlər yayır. Bakıdakı Konfutsi İnstitutu agentliyin Çin dilində xəbərlərinin hazırlanmasına və əməkdaşlara Çin dilinin öyrədilməsinə dəstək verir.

Qəzet AZƏRTAC-ın İdarə Heyəti sədrinin sözlərinə istinad edərək vurğulayıb ki, Azərbaycan ilə Çin arasında münasibətlərin müxtəlif istiqamətlər üzrə inkişafı iki ölkənin kütləvi informasiya vasitələrinə də əməkdaşlığı genişləndirmək üçün impuls verir. Bildirilir ki, AZƏRTAC-ın Sinxua agentliyi ilə yaxşı əlaqələri var. Çinin digər KİV-ləri, o cümlədən “China Daily” qəzeti ilə əməkdaşlığın yaradılması və inkişafı tərəflər üçün faydalı olacaq. Məqalədə AZƏRTAC ilə “China Daily” arasında xəbər və təcrübə mübadiləsi, birgə layihələrin icrası, internet sahifələrində qarşılıqlı olaraq banerlərin yerləşdirilməsi və digər istiqamətlər üzrə əməkdaşlığa dair razılıq əldə olunduğu qeyd edilir.

Bu gün Azərbaycan dünyanın ən inkişaf etmiş dövlətləri sırasında öncül yerlərdən birini tutur. Dünya iqtisadi sferasına uğurla inteqrasiya edən Azərbaycan beynəlxalq münasibətlər sistemində milli iqtisadi inkişaf modelinə malik olan ölkə kimi tanınır. Təsadüfi deyil ki, bu gün Azərbaycanın dayanıqlı inkişafından bəhs edərkən, bütün sahələrin paralel tərəqqisi məsələsinə diqqət yetirilir və bu, pozitiv tendensiya kimi səciyyələndirilir. Söz yox ki, bütün sahələrdə olduğu kimi, elektroenergetika sisteminin inkişafında da uğurlu nailiyyətlər mövcuddur. Bu nailiyyətlərin əldə olunması isə xalqımızın Ümummilli Lideri Heydər Əliyevin adı ilə bağlıdır. 1969-cu ildə Heydər Əliyevin respublika rəhbərliyinə gəlişindən sonra Azərbaycanın ictimai-siyasi, sosial-iqtisadi, mədəni-mədəni həyatında köklü dəyişikliklərin əsası qoyuldu.

Tarixin dönüş nöqtəsindən

Elektrik energetikasında sürətli inkişafı təmin etmək məqsədi ilə hələ 1970-80-ci illərdə təxirəsalınmaz tədbirlər həyata keçirildi, bir sıra irimiqyaslı layihələr reallaşdırıldı. Məhz həmin illərdə Dahi Öndər Heydər Əliyev respublikanın elektrik enerjisində olan tələbatını yerli imkanlar hesabına ödəməyi qarşıya məqsəd qoyaraq, bu istiqamətdə gərgin fəaliyyət göstərdi. Demək olar ki, Azərbaycanda enerji təhlükəsizliyi sisteminin təməli həmin illərdə qoyuldu. Həmin dövrdə bir-birinin ardınca yeni elektrik stansiyalarının, yüksək gərginlikli elektrik verilişi xətlərinin və yarımstansiyaların inşa edilib istifadəyə verilməsi respublikanın sənaye potensialının artırılmasında mühüm addım oldu. Ulu Öndər Heydər Əliyev 1970-80-ci illərdə energetika sahəsində gördüyü işlər haqqında sonralar belə deyirdi: "Hər dəfə elektrik stansiyası tikilməsi haqqında SSRİ rəhbərliyi qarşısında məsələ qoyarkən, mənə deyirdilər ki, SSRİ-də vahid elektrik enerjisi sistemi var və Azərbaycana nə qədər elektrik enerjisi istəyirsiniz verək. Mən deyirdim ki, yox, istəyirəm bizim özümüzünkü olsun. Mən istəyirdim ki, müəyyən sahələrdə biz asılı olmağa. Bu gün mən iftixar hissi ilə deyə bilərəm ki, Azərbaycan elektrik enerjisi sahəsində asılı deyildir. Özü həmin elektrik stansiyalarında elektrik enerjisi istehsal edir".

Bütün bu işləri görməklə, Ulu Öndər Heydər Əliyev Azərbaycanın bu gününü əvvəlcədən görürdü və hesab edirdi ki, vaxt gələcək, bu işlər müstəqil Azərbaycan dövlətinə və xalqına xidmət edəcək. Doğrudan da, müstəqillik illərində Azərbaycan 1970-80-ci illərdə energetika sahəsində əldə olunan uğurlardan bəhrələndi. Beləliklə, Ümummilli Lider Heydər Əliyevin adı ilə bağlı olan müstəqil Azərbaycanın energetika sistemi, Azərbaycan Respublikasının Prezidenti İlham Əliyev tərəfindən müxtəlif vaxtlarda təsdiq olunmuş dövlət proqramları çərçivəsində həyata keçirilən tədbirlər nəticəsində daha da inkişaf etdirilərək, dünya standartlarına uyğun səviyyədə yenidən qurulmaqdadır. Azərbaycan Respublikasının Prezidenti İlham Əliyevin 10 avqust 2006-cı il tarixli Sərəncamı ilə "Bakielektrikşəbəkə" ASC-nin fəaliyyəti bərpa edilməklə elektrik paylayıcı şəbəkələrdə islahatlarla start verilib. Bununla da, aparılan yenidənqurma və islahatlar nəticəsində, qısa zaman ərzində, Bakı şəhərinin işıq problemi həll edildi, zövqsüz və təhlükə mənbəyi olan naqillər dəyişdirildi, yeni yarımstansiyalar inşa edildi. Ötürücülər tələbatı uyğunlaşdırılaraq, ən müasir texnologiyalarla əvəz edildi. Əhəlin elektrik enerjisində olan tələbatı yüksək peşəkərliliklə təmin olundu. Bir müddət sonra

Enerji infrastrukturunda mühüm nailiyyətlər əldə olunub

Bakı gecələri öz keçmiş şöhrətini geri qaytardı, hətta dünyanın ən çil-çiraqban şəhərlərindən biri oldu. Vətənimiz Azərbaycan son on ildə elektrik enerjisini idxal edən ölkədən ixrac edən ölkəyə çevrildi. Bakı şəhərində, eləcə də, respublikamızda ilk dəfə 110 kV-luq dairəvi elektrik təchizat sistemi yaradılıb, istehlakçıların fasiləsiz, dayanıqlı şəkildə elektrik enerjisi ilə təchizatı təmin edilir.

Yeni islahatlara və dəyişikliklərə doğru

Elektrik paylayıcı şəbəkələrdə islahatların növbəti mərhələsi kimi Azərbaycan Prezidenti İlham Əliyevin 10 fevral 2015-ci il tarixli Sərəncamı ilə "Bakielektrikşəbəkə" ASC-nin adı dəyişdirilərək "Azərişiq" ASC adlandırılmaqla Azərbaycan Respublikası ərazisində (Naxçıvan Muxtar Respublikası istisna olmaqla) istehlakçıların etibarlı, təhlükəsiz və səmərəli şəkildə elektrik enerjisi ilə təchizatının həyata keçirilməsi "Azərişiq" ASC-yə həvalə edilib. "Azərişiq"ASC yaradıldıqdan sonra regionlardakı elektrik şəbəkələrinin mövcud vəziyyətinin qısa müddət ərzində hərtərəfli təhlili aparılıb. Ölkənin sosial-iqtisadi inkişafı strategiyasına və müxtəlif vaxtlarda qəbul edilmiş dövlət proqramlarına uyğun olaraq, istehlakçıların etibarlı və keyfiyyətli elektrik enerjisi ilə təchiz edilməsi üçün yeni təşkil olunan 6 region üzrə 4 hissədən ibarət "İnkişaf və Yenidənqurma Proqramı" hazırlandı. Bu da regionlardakı istehlakçıların fasiləsiz və dayanıqlı elektrik enerjisi ilə təmin olunmasına, kənd təsərrüfatının inkişafı üçün suvarma sistemlərinin elektrik təminatının yenidən qurulmasına, sənaye sahələrinin və turizm obyektlərinin elektrik təchizatının etibarlılığının yüksəldilməsinə gətirib çıxarıb.

Bu müddət ərzində, ölkəmizin bütün rayon mərkəzlərində, qəsəbə və kəndlərində yararsız, istismar müddəti başa çatmış transformatorların yenilənməsi-müasir tipli avadanlıqlarla təchiz edilməsi prosesi gedir. İlkin olaraq ölkə üzrə 800 ədəd KTM quraşdırılıb və cari ilin sonuna qədər daha 700-dən yuxarı bu cür məntəqələrin quraşdırılması planlaşdırılıb. Yeni güc mərkəzləri həm görünüşcə əvvəlkindən fərqlənir, həm də böyük texniki üstünlüklərə malik olmaqla yeni, müasir komplekt transformator məntəqələridir. Bu işlərlə yanaşı, uzun illər istismar olunan ağac dayaqqlar da yeni dəmir boru dayaqqları ilə əvəzlənir. Açıq tipli, uzun müddət istismarda olduğu üçün yararsız vəziyyətə düşmüş, heç bir standartı uyğun gəlməyən alüminium naqillər özünüdaşıyan (SİP) izolyasiyalı kabellərlə dəyişdirilir. Bu

"Bu gün mən iftixar hissi ilə deyə bilərəm ki, Azərbaycan elektrik enerjisi sahəsində asılı deyildir"

Ümummilli Lider Heydər Əliyev

tədbirlər on minlərlə abonentin elektrik enerjisi ilə tələbatını yaxşılaşdırmaqla bərabər, normadan artıq texnoloji itkilərin azaldılmasına və uçot sisteminin daha təkmil şəkildə aparılmasına müsbət təsir göstərəcək. Coğrafi və iqlim şəraiti nəzərə alınaraq, KTM-lərin quraşdırılmasında optimal qərar qəbul olunur. Xüsusi rütubətli ərazilərdə vaqon tipli məntəqələrdən imtina edilərək, məxsusi daş binalar tikilir. Bu da güc mərkəzlərinin ömrünü uzatmış olur və keyfiyyət xidmət edir. Yeni quraşdırılan KTM-lər istehlakçıların üçün yerlərdə etibarlı, təhlükəsiz və dayanıqlı elektrik enerjisinin ötürülməsinə tam təminat verir. Respublikanın paylayıcı elektrik şəbəkələrinin yenidən qurulmasının vacibliyini ciddi şəkildə dərk edən "Azərişiq" ASC-nin rəhbərliyi 2015-2025-ci illəri əhatə edən fəaliyyət planı hazırlayıb. Əhəlin elektrik enerjisi ilə tələbatın proqnozu çıxarılıb və artan dinamika müəyyənləşdirilib. 2015-ci ildən 2025-ci ilə qədər Azərbaycanda elektrik enerjisi ilə tələbat 7000 MvT-dan 10000 MvT-a qədər artacağı proqnozlaşdırılıb.

Yeni uğurlar və yeni nailiyyətlər əhəlinin keyfiyyətli və davamlı elektrik enerjisi ilə təminatı deməkdir

"Azərişiq" ASC-in sədri Baba Rzayev qeyd edib ki, ölkədə aparılan islahatlar elektrik təchizatı ilə bağlı müasir infrastrukturun yaradılması istiqamətində mühüm nailiyyətlər əldə olunması üçün əlverişli şərait yaradıb: "Azərbaycanın müstəqil enerji infrastrukturunun formalaşdırılması, xaricdən enerji asılılığının aradan qaldırılması istiqamətində bir sıra zəruri tədbirlər həyata keçirilib. Ümumilikdə, ötən 10 ildə "Azərişiq"ın balansındakı paylayıcı elektrik şəbəkələrində 40 ədəd 110 kV-luq yarımstansiya tikilib. Yeni 35 kV-luq yarımstansiyaların sayı isə 141-ə çatır. 2006-2017-ci illərdə 4894 transformator və komplekt transformator məntəqəsi inşa olunub. 577514 dayaq quraşdırılıb, 45818 km uzunluğunda hava və kabel

xətti çəkilib. Quraşdırılan yeni tipli elektron sayğacların sayı 1621871-ə çatıb". Regionların elektrik enerjisi ilə tələbatının ödənilməsi və perspektivdə (2020-ci ilə qədər) yaranacaq elektrik yüklərin qarşılama üçün mövcud paylayıcı elektrik şəbəkələrinin təmirini və bərpaasını, eləcə də, yük mərkəzlərində yeni qida mənbələrinin - 35 və 110 kV-luq yarımstansiyaların tikintisini, yeni elektrik verilişi xətlərinin çəkilişini aktuallaşdırıb.

Regionlarda perspektiv və mövcud yükləri nəzərə almaqla 20 ədəd 110 kV-luq, 70 ədəd 35 kV-luq yarımstansiyaların yenidən qurulması və inşası, müxtəlif gücdə 4749 ədəd KTM-nin quraşdırılması, 110;35;10;6 və 0,4 kV-luq elektrik verilişi xətlərinin tikintisi aparılmalıdır. Tədqiq olunan ərazilərdə nəzərdə tutulan elektrik şəbəkələrinin yenidən qurulması, elektrik enerjisi ilə tələbatın ödənilməsinə, rayonların elektrik təchizatının yaxşılaşdırılmasına, elektrik şəbəkələrində yüklənmələrin azaldılmasına, şəbəkələrdəki texniki itkilərin minimuma çatdırılmasına imkan yaradacaq. Ölkə ərazisində "Azərişiq" ASC-yə məxsus, yeni təhvil alınan 74 ədəd 110 kV-luq yarımstansiyalardan 12 faizi (9 ədəd), 406 ədəd 35 kV-luq yarımstansiyalardan isə 5 faizi (20 ədəd), ümumi uzunluğu 105 min km təşkil edən 35;10;6 və 0,4 kV-luq elektrik veriliş xətlərinin 10 faizi (10 min km) yenidən qurulub. Bu istiqamətdə işlərin görülməsi və həyata keçirilməsi "Azərişiq" ASC-nin qarşısında dayanan əsas vəzifələrdəndir. Yeni uğurlar və yeni nailiyyətlər əhəlinin keyfiyyətli və davamlı elektrik enerjisi ilə təminatı deməkdir. Əhəlinin razı qalması isə, o deməkdir ki, görülən işlər, çəkilən zəhmət əbəsdə olmayıb.

Fəxriyyə Mahmudova
Yazı "Azərenerji" Açıq Səhmdar Cəmiyyəti və Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun Azərbaycan Milli Mətbuatının 143-cü İldönümü münasibətilə təşkil etdikləri fərdi jurnalist yazıları müsabiqəsi üçün

Azərbaycanda insan hüquqlarının müdafiəsi sahəsində qazanılmış uğurlar

Ölkəmizdə tarix boyu mövcud olan tolerantlıqla bağlı XXI əsrdə artıq Azərbaycan və onun paytaxtı Bakı şəhəri regionda və dünyada gedən proseslərin iştirakçısı olmaqla yanaşı, bir çox yeni ideyaların təşəbbüsçüsü və birbaşa icraçısı olmuşdur.

2001-ci ildən ölkəmiz Avropa Şurasına üzv olmaqla bir çox beynəlxalq sənədlərə qoşulmuş, ölkəmizin inkişafı istiqamətində tədbirlər görülmüş, eyni zamanda, Avropa ailəsinin üzvü kimi Azərbaycan da bu ailəyə öz töhfələrini vermişdir.

İlk dəfə 2008-ci ilin 2-3 dekabr tarixində Bakıda keçirilmiş Avropa Şurasına üzv dövlətlərin mədəniyyət nazirlərinin "Mədəniyyətlərə-rası dialoq Avropa və onun qonşu regionlarında davamlı inkişafın və sülhün əsasıdır" mövzusunda konfransının yekunlarına əsasən, mədəniyyətlərə-rası dialoqun təşviqinə dair "Bakı Bəyannaməsi" imzalanmış və bununla, "Bakı prosesi"nin əsası da qoyulmuşdur. Bəyannamədə bildirilir ki, Bakı Konfransı Avropa və ona qonşu regionlar arasında mədəni əməkdaşlığın gücləndirilməsinə şərait yaradır. Həmçinin, Bəyannamənin ən mühüm cəhətlərindən biri odur ki, sənəddə mədəniyyətlərə-rası dialoqun genişləndirilməsi üçün əlaqələrin əhəmiyyəti və mədəni irsin qorunması da xüsusi vurğulanmışdır.

XXI əsrdə dünyada baş verən ayrı-seçkilik, diskriminasiya, ksenofobiya, islamofobiya, hərbi münaqişələr və müharibələr nəticəsində yaranan miqrasiya kimi ağır meyillərə baxmayaraq, Azərbaycan dövləti tolerantlığın və multikulturalizmin inkişafına, bu dəyərlərin təbliğinə xüsusi önəm verir. Ölkəmiz İslam Konfransı Təşkilatına üzv olan ölkələrin mədəniyyət nazirlərinin görüşü dünya dinləri liderlərinin zirvə görüşü, Mədəniyyətlərə-rası Dialoq Forumları, Beynəlxalq Humanitar Forumları, Gənclər Siyasəti üzrə Birinci Qlobal Forumu və digər çoxsaylı beynəlxalq tədbirlərə ev sahibliyi etmişdir. Dünyanın bütün qitələrindən gəlmiş insanların təmsil olunduğu bu mötəbər tədbirlərdə bir çox ölkələrin prezidentləri, parlament sədrləri, hökumət başçıları, dövlət və hökumət nümayəndələri, siyasi liderlər və ictimai xadimlər, beynəlxalq təşkilatların rəhbərləri, deputatlar, diplomatlar, QHT nümayəndələri, jurnalistlər, beynəlxalq ekspertlər və tanınmış ziyalılar iştirak etmişdir. Bu tədbirlər təmsil olunmuş ölkələrin xalqları ilə daha geniş əməkdaşlığın təməlini qoymuşdur.

Qeyd edilməlidir ki, 2009-cu ildə İslam Konfransı Təşkilatı tərəfindən Bakı şəhərinin İslam Dünyası Paytaxtı elan edilməsi, bir daha Azərbaycanın bu gün Qərbi-Şərqi, Qərb-İslam Dünyası arasında önəmli, etibarlı körpü rolunu oynadığını, sivilizasiyalar və mədəniyyətlərə-rası dialoqla bağlı Azərbaycanın bir çox ölkələrə nümunə olmasını sübut edir.

Multikulturalizm sahəsində həyata keçirilən tədbirlərin səmərəliliyini daha da artırmaq və fəaliyyəti əlaqələndirmək məqsədilə ölkəmizdə tarix boyu mövcud olan tolerantlıqla bağlı XXI əsrdə artıq Azərbaycan və onun paytaxtı Bakı şəhəri regionda və dünyada gedən proseslərin iştirakçısı olmaqla yanaşı, bir çox yeni ideyaların təşəbbüsçüsü və birbaşa icraçısı olmuşdur.

kə başçısı tərəfindən Azərbaycan Respublikasının millətlərə-rası, multikulturalizm və dini məsələlər üzrə Dövlət müşaviri vəzifəsi təsis edildi.

Eyni zamanda, multikulturalizmin həyat tərzinə çevrildiyi Azərbaycanın dünyaya tolerantlıq nümunəsi olaraq daha geniş tanınmasının əhəmiyyətini, eləcə də, ayrı-ayrı ölkələrdəki müxtəlif multikultural modellərə xas olan fəlsəfi, sosial, siyasi və digər aspektlərin Azərbaycan reallığında təhlili və təşviqinin əhəmiyyətini nəzərə alaraq, ölkə Prezidenti tərəfindən 2014-cü ildə Bakı Beynəlxalq Multikulturalizm Mərkəzi yaradıldı. Mərkəz tərəfindən bu gün ölkəmizdə və xaricdə bir sıra uğurlu tədbirlər və layihələr həyata keçirilir.

Həç də təsadüfi deyildir ki, Azərbaycan Respublikasının Prezidenti İlham Əliyev IV Bakı Beynəlxalq Humanitar Forumunda (2-3 oktyabr 2014-cü il) vurğulamışdır: "Multikulturalizm Azərbaycanda həyat tərzidir. Düzdür, bu termin nisbətən yenidir. Ancaq əsrlər boyu Azərbaycanda multimedəniiyyətli cəmiyyət mövcud olub. Xalqlar arasındakı dostluq və həmrəylik bunun bariz nümunəsidir. Biz bu gün də çalışırıq ki, öz təşəbbüsümüzle regionda və dünyada gedən proseslərə müsbət tə-

başçısının müvafiq sərəncamları ilə "Multikulturalizm İli" elan edilmiş və bununla əlaqədar, tədbirlər planı təsdiqlənmişdir. Təbii ki, bu qərar Azərbaycanda tolerantlığa, birgə yaşama dəyərlərinə olan münasibətin təzahürü kimi xalqımız tərəfindən də yüksək qiymətləndirilir.

Məlum olduğu kimi, hər il Azərbaycan Respublikasının dövlət büdcəsi zərfi Milli Məclisin komitələrində müzakirəyə çıxarılır. Həmin iclaslarda, bir qayda olaraq, müvəkil də iştirak edərək, öz təklif və tövsiyələrini verir. Bunun da nəticəsində, xüsusi təyinatlı ixtisaslaşmış tibb müəssisələrinin dərman və maddi-texniki təchizatının yaxşılaşdırılması məqsədilə müvafiq sahəyə ayrılan vəsait əlavə olaraq 3 milyon manat, həmçinin, psixonevroloji müəssisələrdə müalicə olunan hər bir xəstə üçün orta sutkalıq ərzaq normasına ayrılan vəsaitin məbləği 5 dəfəyədək artırılmışdır. Yeri gəlmişkən, dövlət büdcəsindən "Şəkərli diabet üzrə Tədbirlər Proqramının maliyyələşməsi üçün ötən illərlə müqayisədə 9 milyondan 33 milyona çatan vəsait daha da artırılaraq, 2016-cı ildə 40 milyon manata çatmışdır. Bu cür misallar çoxdur.

Ümumiyyətlə, fəaliyyəti dövründə Ombudsman tərəfindən, səlahiyyətli dövlət qurumlarına - Azərbaycan Respublikası Prezidenti Administrasiyasına, Milli Məclisə, Nazirlər Kabinetinə, nazirliklərə və komitələrə 500-dən çox təkliflər verilmişdir ki, onların da yarıdan çoxu təmin olunmuş

XXI əsrdə dünyada baş verən ayrı-seçkilik, diskriminasiya, ksenofobiya, islamofobiya, hərbi münaqişələr və müharibələr nəticəsində yaranan miqrasiya kimi ağır meyillərə baxmayaraq, Azərbaycan dövləti tolerantlığın və multikulturalizmin inkişafına, bu dəyərlərin təbliğinə xüsusi önəm verir. Ölkəmiz İslam Konfransı Təşkilatına üzv olan ölkələrin mədəniyyət nazirlərinin görüşü dünya dinləri liderlərinin zirvə görüşü, Mədəniyyətlərə-rası Dialoq Forumları, Beynəlxalq Humanitar Forumları, Gənclər Siyasəti üzrə Birinci Qlobal Forumu və digər çoxsaylı beynəlxalq tədbirlərə ev sahibliyi etmişdir.



sirimizi göstərək".

Tarixi İpək yolunda yerləşən ölkəmiz müxtəlif sivilizasiyaların qovuşduğu məkan olaraq, əsrlər boyu milli-mədəni rəngarənglik mühitinin formalaşdığı, ayrı-ayrı millətlərin və konfessiyaların nümayəndələrinin sülh, əmin-amanlıq, qarşılıqlı anlaşma və dialoq şəraitində yaşadığı diyar kimi tanınmış Azərbaycanda bu il ölkə

bəziləri icraat mərhələsindədir.

Əldə edilmiş bütün uğurlar 25 illik müstəqillik tariximizlə, bilavasitə bağlıdır. Ötən dövrdə dövlətimiz tərəfindən daim insan hüquqlarının təminatına böyük diqqət yetirilmişdir. Hələ 1998-ci ildə Prezident Heydər Əliyev tərəfindən ölkəmizdə insan hüquqları sahəsində ilk strateji dövlət sənədi olan

"İnsan və vətəndaş hüquqlarının və azadlıqlarının təmin edilməsi sahəsində tədbirlər haqqında" 2 fevral 1998-ci il tarixli Fərman imzalanmış, həmin ilin 18 iyun tarixində "İnsan hüquqlarının müdafiəsinə dair Dövlət Proqramı" təsdiq edilmişdir. İlk dəfə "İnsan hüquqları üzrə Azərbaycan Respublikasının səlahiyyətli müvəkkili təsisatının yaradılması" da bu Döv-



**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KİVDİF

www.kivdf.gov.az


Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

lət Proqramında təsbit olunmuşdur. Müvəkilin təklifi ilə dövlət başçısı Cənab İlham Əliyevin 2007-ci il 18 iyun tarixli Sərəncamına əsasən, bu tarix respublikamızda Milli İnsan Hüquqları Günü kimi qeyd olunur. Hər il 18 iyun İnsan Hüquqları Gününe həsr olunmuş Ombudsmanların Bakı Beynəlxalq Konfransı təşkil olunur. Artıq 13 belə konfrans uğurla keçirilmişdir. Bu konfranslarda 60-dan çox ölkənin ombudsmanları və insan hüquqları sahəsində tanınmış ekspertlər iştirak etmiş, Bakı bəyannamələri qəbul edilmiş və həmin ekspertlər bu sənədlərin icrasına qatılmışlar. Ötən dövrdə həmin konfransda iştirak edən qonaqları ölkə Prezidenti və Milli Məclisin rəhbərliyi də qəbul etmişdir. İnsan hüquqları sahəsində həyata keçirilən islahatların məntiqi davamı olaraq, bu sahədə ikinci strateji sənəd olan "Azərbaycan Respublikasında İnsan Hüquqlarının Müdafiəsi üzrə Milli Fəaliyyət Planı" Prezident İlham Əliyevin 28 dekabr 2006-cı il tarixli Sərəncamı ilə təsdiq olunmuşdur. Bu sənəd insan hüquqlarının təmin edilməsi prosesinin keyfiyyətə yeni müstəviyə keçməsinə, universal və regional səviyyədə əməkdaşlıq strategiyasının qurulmasına, dövlətə vətəndaş cəmiyyəti arasında tərəfdaşlıq münasibətlərinin yaradılmasına xidmət etmişdir.

Vahid Öməröv,
fəlsəfə üzrə fəlsəfə doktoru

Alimlər gövdə hüceyrələrinin köçürülməsi üzrə "inqilabi" əməliyyat aparıblar

ABŞ-in Kaliforniya Universitetinin tədqiqatçıları dünya klinika təcrübəsində ilk dəfə olaraq onurğa beyninin xroniki zədəsi olan pasiyentlərə əsəb gövdə hüceyrələri köçürülməsi üzrə



əməliyyatın ilkin mərhələsinin uğurla başa çatdığını bildırıblər.

AZƏRTAC Rusiya KİV-lərinə istinadla xəbər verir ki, köçürülmə dörd pasiyentdən üçündə ciddi fəsadlar törətmədən onların vəziyyətinin yaxşılaşması ilə nəticələnib. Belə ki, insanın onurğa beynindən alınan əsəb gövdə hüceyrələri xətti istifadə olunub. Dörd könüllüyə hərəyə tərkibində 1,2 milyon gövdə hüceyrəsi olan 6 inyeksiya edilib. Alimlər əvvəlcə bu yanaşmanın təhlükəsizliyini yoxlamaq istəyiblər. Hər şey yaxşı keçib - transplantasiyanın tamamilə təhlükəsiz olması aşkarlanıb.

Yanaşmanın təsirliliyinə gəlincə, mütəxəssislərin fikrincə, dörd könüllüdən üçünün vəziyyətinin yaxşılaşması dramatik nəticə deyil. Hərəkəti, sensor funksiyalar və elektrofiziologiya kimi göstəricilər təhlil olunub. Hələ 2013-cü ildə alimlər onurğa zədəsi olan siçovullara gövdə hüceyrələrinin köçürülməsi əməliyyatını etmişdilər. Köçürülmənin nəticəsi əsəblərin regenerasiyasında və mobillik göstəricilərinin yaxşılaşmasında ifadə olunub.

Bakıda pulsuz ekspress marşrutu açılıb



"BakuBus" Məhdud Məsuliyyətli Cəmiyyətinə məxsus avtobuslar Bakıda keçirilən BMX velosipedi üzrə dünya çempionatı ilə əlaqədar Azneft meydanı-Velopark ekspress marşrutu üzrə hərəkət edir.

MMC-dən SİA-ya verilən məlumata görə, vətəndaşlar 5-6 iyun tarixlərində saat 07:00-dan 15:50-dək, 7 iyun tarixində saat 08:00-dan 15:50-dək, 8-9 iyun tarixlərində isə saat 15:00-dan 00:40-dək "BakuBus" avtobuslarından istifadə edə bilərlər.

Azneft meydanı-Velopark ekspress marşrutu üzrə hərəkət edən "BakuBus" avtobuslarından istifadə pulsuzdur.

ELAN

Azərbaycan Respublikasının Dövlət Sərhəd Xidməti ali təhsilli, 2 xarici dili bilən və yaşı 25-dək olan Azərbaycan Respublikasının qadın vətəndaşlarının həqiqi hərbi xidmətə qəbulunu elan edir.

Namizədlərin xarici dil bilikləri peşəkar mütəxəssislər tərəfindən qiymətləndiriləcəkdir.

Xidmətə qəbul olmaq istəyən vətəndaşlar Dövlət Sərhəd Xidməti aparatına müraciət edə bilərlər.

Ünvan: Bakı şəhəri Səbail rayonu Z.Əliyeva küçəsi 30. Əlaqə telefonu: 493-62-47

Azərbaycan Dövlət Pedaqoji Universitetinin Davamlı təhsil və təlim şöbəsinin riyaziyyat müəllimliyi ixtisası üzrə dinləyici Tağıyev Cənnətib Tağı oğlunun dinləyici vəsiqəsi itdiyi üçün etibarsız sayılır.

Azərbaycan Dövlət Pedaqoji Universitetinin Biologiya müəllimliyi ixtisası üzrə I kurs tələbəsi Ağazadə Eyvaz Malik oğlunun tələbə bileti itdiyi üçün etibarsız sayılır.

Cəfərova Ayten Elxan qızına 23.10.2012-ci ildə verilmiş AZ 09579233 sayılı şəxsiyyət vəsiqəsi itdiyi üçün etibarsız sayılır.

SƏS

Son səhifə

6 iyun

Bakıda DÇ-də növbəti qaliblər müəyyənləşib

Bakıda keçirilən velosiped idmanının BMX növü üzrə dünya çempionatının "Challenge" yarışlarında qızlar arasında iki yaş kateqoriyası üzrə qaliblər müəyyənləşib. SİA-nın məlumatına görə, 16 və daha aşağı yaşlı qızların yarışında ABŞ idmançısı Makkenziya Qeyhart birinci olub. Yaponiyalı Jui Yabuta ikinci, Fransa təmsilçisi Kamilla İmbert üçüncü pillədə qərarlaşdıblar.

Çempionatda 17-29 yaşlı velosipedçilərin yarışında ilk iki pillədə niderlandlı idmançılar - Suele Ruitenqa və Tamar Vedder yer alıblar. Üçüncü pillədə isə yeni zelandiyalı Toni Ceyms qərarlaşıb. Qeyd edək ki, iyunun 9-dək davam edəcək dünya çempionatında 43 ölkədən 1500-dək velosipedçi birincilik uğrunda mübarizə aparacaq.




"Barselona" daha bir ilkə imza atıb

Qarşından gələn dünya çempionatında iştirak edəcək 32 yığma komandanın hər biri bu turnirə 23 futbolçudan ibarət son siyahılarını elan ediblər. AZƏRTAC xəbər verir ki, "Barselona" komandası dünya çempionatları üçün bir növ rekord müəyyən edib: o, tarixdə ilk klubdur ki, oyunçuları dünya çempionatının bütün qruplarında iştirak edəcəklər.

Dünya çempionatında çıxış edəcək bütün yığmalar səkkiz qrupa bölünüb. Hər qrupa 4 milli komanda daxildir. Xatırladıraq ki, futbol üzrə 2018-ci il dünya çempionatı iyunun 14-dən iyulun 15-dək Rusiyanın 11 şəhərində keçiriləcək.

Britaniyalı velosipedçi: "Azərbaycanda yüksək qonaqpərvərlik və xoş münasibət gördüm"

Bakını çox bəyəndim. Müasir binalar, təmiz küçələr, gülərlər insanlar yaddaşımda daim qalacaq. Bakıda velosiped idmanının BMX növü üzrə dünya çempionatı yüksək səviyyədə təşkil olunub. Veloparkda idmançıların rahatlığı üçün hər cür şərait yaradılıb. Burada yarışlar dostluq mühitində keçir. Bunu velosiped idmanının BMX növü üzrə Bakıda keçirilən dünya çempionatının iştirakçısı, Böyük Britaniya millisinin üzvü Piter Korfeld iyunun 5-də AZƏRTAC-a müsahibəsində deyib. Azərbaycan xalqının səmimiyyətinin, qonaqpərvərliyinin, eləcə də ölkəmizin gözəlliyinin onda xoş təəssürat oyatdığını vurğulayan britaniyalı velosipedçi bildirib: "Ölkənizdə insanlardan ancaq yüksək qonaqpərvərlik və xoş münasibət gördüm. Burada hər şey çox möhtəşəmdir. Azərbaycanda gördüklərim haqda mütləq dostlarıma danışacağam", - deyərək Piter Korfeld bildirib.



UEFA Buffonu cəzalandırıb

UEFA "Yuventus"un qapıçısı Canluici Buffonu cəzalandırıb. Avropa futbol qurumunun rəsmi saytında yer alan xəbərə görə, Çempionlar Liqasının 1/4 final mərhələsinin "Real"la cavab oyununda (3:1) qırmızı vərəqə görə və baş hakim Maykl Oliveri təhqir edən qolkiper 3 oyunluq cəza alıb. Qeyd edək ki, M. Oliver Madriddəki oyunda 3:0 hesabı ilə öndə olan "Yuventus"un qapısına penalti təyin etmişdi. Hakimə sətər şəkildə etirazını bildiren Buffon qırmızı vərəqə ilə meydandan qovulmuşdu.

Təcrübəli qapıçı oyundan sonra verdiyi açıqlamada referini təhqir etmişdi.

"Qvardiola həmişə mənə paxıllıq edib"

"Mançester Siti"nin sabiq futbolçusu Yaya Ture klubun baş məşqçisi Pep Qvardiolanı sətər tənqid edib. Qol.az-ın xarici KİV-lərə istinadən yaydığı xəbərə görə, afrikalı oyunçu 47 yaşlı mütəxəssisi irçilikdə günahlandırır: "Mançester Siti"də özümü fiziki olaraq həmişə hazır vəziyyətdə tutmağa çalışdım. Məşqlərdə komandanın ən yaxşı və ən gənc oyunçuları ilə eyni səviyyədə olduğumu göstərdim. Ancaq sonra anladım ki, bu fiziki məsələ deyil. Səbəbini bilmirəm, amma Qvardiola həmişə mənə paxıllıq edib. Məni özünə rəqib olaraq gördü. Mənə etdiklərini İnyestaya edərdi? Biz afrikalılar hər zaman digər oyunçularla eyni münasibəti görmürük. Bundan narazı olan ilk adam mən deyiləm. Ancaq ədalətsizliklərə daha çox afrikalı futbolçular məruz qalır. Qvardiola əfsanəsini yıxan insan olmaq istəyirəm". Turenin sözlərinə görə, Qvardiola özünü elə aparır ki, sanki irqçi deyil: "Çünki o, çox ağıllıdır. Ancaq nə vaxtsa 5 afrikalı futbolçunun oynadığı komandaya başçılıq etsə, ona tort göndərəcəm".

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri, Üzeyir Hacıbəyov küçəsi, 32.

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir. "Azərbaycan" neşriyyatında çap olunur.

Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur

Tiraj: 5500